

خبر واحد اور قیاس

بہمی تعارض کی صورت میں صاحبین اور حنفی اصولیین کا زاویہ نظر..... ایک تخلیلی جائزہ

حافظ مبشر حسین*

قیاس اور خبر واحد کے باہم متعارض ہونے کی صورت میں کیا طرزِ عمل اختیار کیا جائے گا، اس سلسلہ میں امام ابوحنیفہ اور ان کے اصحاب و تلامذہ کی فقہی آراء کو مد نظر رکھتے ہوئے بعد کے حنفی فقهاء اور اصولیوں نے دو مختلف نقطے نظر اختیار کیے ہیں۔ ایک یہ کہ راوی اگر قلیل الفقه یا غیر فقیہ ہو تو اس کی روایت کو قیاس کے مقابلہ میں روک دیا جائے گا اور دوسرا نقطہ نظر یہ ہے کہ روایت اگر بقیہ شرائط صحت پر پورا ارتقی ہو تو اسے کسی طور بھی روئیں کیا جائے گا، بلکہ اس کے معارض قیاس کو روک دیا جائے گا۔

زیر نظر مقالہ میں ان دونوں نقطے ہائے نظر کی تفصیلات سے تعریض کیا گیا ہے، اور براہ راست صاحبین کی تالیفات کی روشنی میں ایک تخلیلی جائزہ لیا گیا ہے۔ اس تحقیق میں مقالہ نگار اس نتیجہ پر پہنچا ہے کہ امام ابوحنیفہ اور صاحبین کا اس سلسلہ میں وہی نقطہ نظر ہے جو موخر الذکر ہے۔

ان نقطے ہائے نظر کی تفصیل جانے سے پہلے ضروری ہے کہ یہ بات واضح ہو جائے کہ اس بحث کا تعلق حدیث کی صرف اس قسم کے ساتھ ہے جو خبر واحد کہلاتی ہے۔ اس لیے تمہیدی طور پر ذیل میں حدیث کی اقسام اور خبر واحد کی شرائط تبویل پر بالانقصاص بحث کی جائے گی۔

حدیث:

محمدین کے ہاں 'حدیث' سے مراد وہ چیز ہے جس کی نسبت حضور ﷺ کی طرف کی جاتی ہو۔ (۱) یہ نبی کریم ﷺ کا قول بھی ہو سکتا ہے، فعل بھی، تقریر اور وصف بھی۔ (۲)

بھی تعریف 'خبر' اور 'افر' کے لیے بھی علماء فن کے ہاں معروف ہے اور یہ بھی کہا جاتا ہے کہ 'افر' صحابہ اور تابعین کے اقوال کے ساتھ، 'حدیث' رسول ﷺ کے اقوال کے ساتھ اور 'خبر' تاریخی واقعات کے ساتھ مخصوص ہے۔ (۳)

* ریسرچ ایسوی ایٹ ریکھر، ادارہ تحقیقات اسلامی، بین الاقوامی اسلامی یونیورسٹی، اسلام آباد۔

اہل علم کے ہاں سنۃ کے مختلف اطلاعات ہیں مثلاً:

۱۔ محدثین کی اصطلاح میں سنۃ سے مراد تقریباً ہی مفہوم ہے جو حدیث کا ہے یعنی:

”ما اثر عن النبی ﷺ من قول او فعل او تقریر او صفة حلقیۃ او خلقیۃ او سیرۃ سواء كان قبل البعثة او بعدها وہی بهذا تراویح الحدیث عند بعضهم“ - (۲)

۲۔ اصولیوں کی اصطلاح میں بھی بالعموم سنۃ سے قریب قریب یہی مفہوم مراد ہے یعنی:

”ما نقل عن النبی ﷺ من قول او فعل او تقریر“ - (۵)

۳۔ علاوہ ازیں سنۃ کا اطلاق کبھی کبھار ان اصولیوں کے نزدیک اس چیز پر بھی ہوتا ہے جس پر کوئی شرعی دلیل دلالت کرتی ہو خواہ اس دلیل کا تعلق قرآن سے ہو، یا حدیث نبوی سے ہو یا اجتہاد صحابہ سے جیسے جمیع قرآن وغیرہ۔ اور اسی طرح سنۃ کو بدعت کے مقابلہ میں بھی استعمال کیا جاتا ہے۔ (۶)

۴۔ فقهاء کی اصطلاح میں سنۃ کا اطلاق اس فعل کے لیے ہوتا ہے جو فرض اور واجب نہ ہو (بلکہ منتخب و مندوب ہو)۔ (۷)

۵۔ اور کبھی سنۃ کا اطلاق اس دینی و قانونی عادت پر بھی ہوتا ہے جسے نبی کریم ﷺ نے جاری فرمایا اور وہ عہد رسالت اور ما بعد کے ادوار میں بھی اسی حیثیت سے جاری رہی۔ (۸)

۶۔ کبھی اس لفظ کا اطلاق تعامل صحابہ پر بھی ہوتا ہے۔ (۹)
 واضح رہے کہ زیر نظر مقالہ میں ہم حدیث و سنۃ کو متراوی کرنے کے طور پر استعمال کریں گے اور اس سے وہ مفہوم مراد لیں گے جو محدثین کے ہاں معروف ہے۔

محدثین کے نزدیک نوعیتِ ثبوت کے اعتبار سے حدیث و سنۃ کی اقسام:

جمہور محدثین نے نوعیتِ ثبوت کے اعتبار سے حدیث و سنۃ کو دو قسموں میں تقسیم کیا ہے، یعنی متواتر اور خبر واحد۔ اس کی جمع ’اخبار آحاد‘ بھی استعمال ہوتی ہے، نیز اختصار کے پیش نظر صرف ’آحاد‘ کی اصطلاح بھی استعمال کر لی جاتی ہے۔

ا۔ خبر متواتر رسمۃ متواترۃ:

خطیب بغدادی، ابن حجر، علامہ سیوطی اور دیگر اہل علم کے نزدیک متواتر سے مراد وہ روایت ہے جس میں یہ شرائط پائی جائیں:

۱۔ اس کی سندیں بہت زیادہ ہوں۔

- ۲۔ اس کے راویوں کی تعداد اتنی زیادہ ہو کہ ان کا جمتو پر جمع ہونا عادۃِ محل ہو۔
- ۳۔ ابتداء سند سے انہا تک یہ کثرت مسلسل پائی جائے۔
- ۴۔ اس روایت کا تعلق حس سے ہونہ کہ عقل سے۔
- ۵۔ وہ روایت مفید علم یقینی ہو۔ (۱۰)
- پانچوں میں شرط بنیادی طور پر پہلی چار شرائط ہی کا حاصل ہے۔ یعنی جس روایت میں متواتر کی شروط آربعہ پائی جائیں گی، وہ مفید علم یقینی ہو گی۔ علم یقینی دو قسم کا ہوتا ہے:
- ۱۔ علم یقینی ضروری
 - ۲۔ علم یقینی نظری

محمد شین، فقہاء اور اصولیوں کے ہاں اس بات پر تقریباً اتفاق ہے کہ متواتر سے علم یقینی ضروری حاصل ہوتا ہے، البتہ ایک شاذ رائے یہ بھی ہے کہ اس سے علم یقینی نظری حاصل ہوتا ہے، نہ کہ علم یقینی ضروری۔ (۱۱)

۲۔ خبر واحد رسمۃ الآحاد:

محمد شین کی اصطلاح میں خبر واحد رسمۃ الآحاد سے مراد ہو وہ روایت ہے جو متواتر نہ ہو جیسا کہ جمال الدین قاسمؒ لکھتے ہیں:

”وَامَا خَبْرُ الْوَاحِدِ فَهُوَ مَا لَمْ يُوجَدْ فِيهِ شُرُوطُ الْمُتَوَاتِرِ سَوَاءٌ كَانَ الرَّاوِيَ لَهُ وَاحِدًا أَوْ أَكْثَرَ۔“ (۱۲)

”یعنی خبر واحد (مطلع الحدیث کی رو سے) وہ روایت ہے جس میں متواتر کی شرائط جمع نہ ہوں، قطع نظر اس سے کہ اس کا راوی ایک ہے یا ایک سے زیادہ۔“

اس تعریف کی رو سے مشہور، مستفیض، عزیز اور غریب سمجھی خبر واحد میں شمار کی جائیں گی۔ حنفیہ کے علاوہ باقی تمام فقہاء اور محمد شین کی اس سلسلہ میں بھی رائے ہے۔ حافظ ابن حجر نے پہلے متواتر اور اس کے بعد ان چاروں قوموں کی تفصیلات ذکر کرنے کے بعد فرمایا ہے:

”وَكُلُّهَا أُحَدٌ الْأَقْسَامُ الْأَرْبَعَةُ الْمُذَكُورَةُ سُوَى الْأُولِيِّ -- وَهُوَ الْمُتَوَاتِرُ -- آحَادٌ وَيُقَالُ لَكُلِّ مِنْهَا خَبْرٌ وَاحِدٌ۔“ (۱۳)

”متواتر کے علاوہ مذکورہ بالا چاروں اقسام کا تعلق آحاد کے ساتھ ہے اور ان میں سے ہر قسم کو خبر واحد کہا جاتا ہے۔“
ذیل میں ان چاروں اقسام کی تعریف اور ان میں باہمی فرق پر روشنی ڈالی جاتی ہے۔

۳۔ خبر مشہور رسمۃ مشہورۃ:

محمد شین کی اصطلاح میں خبر مشہور رسمۃ مشہورۃ سے مراد ہو وہ روایت ہے جس کی سند میں دو سے زیادہ راوی پائے

جائیں۔ البتہ مشہور کی اصطلاح (عامۃ الناس کے ہاں) ایسی روایت کے لیے بھی استعمال کی جاتی ہے جو زبانِ زدِ عام ہو، قطع نظر اس سے کہ اس کی سند ایک ہے یا ایک سے زیادہ، یا وہ بالکل ہی بے سند ہے۔ (۱۲)

ب۔ خبر مستفیض:

مستفیض کے بارے میں ایک رائے یہ ہے کہ یہ مشہور ہی کے مترادف اصطلاح ہے، البتہ بعض کے نزدیک ان دونوں میں فرق یہ ہے کہ مستفیض وہ روایت ہے جس میں راویوں کی تعداد ابتداء سے انتہائے سند تک یکساں ہو جب کہ مشہور اس سے عام ہے، باس میں معنی کہ اس میں ایسا ہو بھی سکتا ہے اور نہیں بھی۔ (۱۵)

ج۔ خبر عزیز:

عزیز سے مراد وہ روایت ہے جس میں (ہر طبقہ میں) کم از کم دو راوی دو راویوں سے روایت کریں۔ (۱۶)

د۔ خبر غریب:

غریب سے مراد وہ روایت ہے جس کی سند میں کسی جگہ ایک راوی رہ گیا ہو۔ (۱۷)

احناف کے نزدیک نوعیتِ ثبوت کے اعتبار سے حدیث و سنت کی اقسام:

حنفیہ نے حدیث و سنت کو نوعیتِ ثبوت کے اعتبار سے تین قسموں میں تقسیم کیا ہے یعنی متواتر، مشہور اور خبر واحد۔

۱۔ متواتر سے مراد وہ حدیث ہے جس میں شروع سے لے کر آخر تک ہر طبقہ میں بے شمار راوی پائے جائیں اور ان کی کثرت، عدالت اور ایک دوسرے سے دوری کی وجہ سے ان سب کا جھوٹ پر جمع ہونا ممکن نہ ہو۔

۲۔ اگر پہلے طبقہ میں راویوں کی کثرت نہ رہی ہو مگر بعد میں دوسرے طبقہ سے آخری طبقہ تک کثرت اور وہ بقیہ شرائط جو متواتر کی ہیں، پائی جائیں تو پھر ایسی حدیث کو مشہور کہا جاتا ہے۔

۳۔ احاد سے مراد وہ روایات ہیں جو نہ متواتر ہوں اور نہ مشہور۔ یعنی جسے روایت کرنے والا ایک یا دو یا دو سے کچھ زائد راوی ہوں اور اس میں متواتر و مشہور کی شرائط جمع نہ ہوں۔ (۱۸)

خبر واحد کی جیت کا مسئلہ:

خبر واحد کی جیت کے سلسلہ میں تین نقطے نظر ہیں:

۱۔ ایک یہ کہ خبر واحد اگر شرائط صحت پر پورا اترے تو وہ عقائد و احکام دونوں میں جست ہے۔ جمہور محمد شین، ظاہریہ اور امام شافعی کا نقطہ نظر یہ ہے۔ (۱۹)

۲۔ دوسرا یہ کہ خبر واحد اگر شرائط صحت پر پورا اترے تو وہ احکام میں تو جست ہے مگر عقائد میں جست نہیں۔ یہ نقطہ نظر

حفیہ سمیت جہور اصولیوں اور فقہاء کا ہے۔ (۲۰)

۳۔ تیرا یہ کہ خبر واحد نہ عقائد میں جلت ہے اور نہ ہی احکام میں۔ یہ نقطہ نظر بعض رافضیہ، شیعہ اور معتزلہ وغیرہ کا ہے۔ (۲۱)

جہور محدثین کے ہاں خبر واحد کی قبولیت کی شرائط:

محدثین کے ہاں خبر واحد کی قبولیت کے لیے ضروری ہے کہ اس میں درج ذیل پانچ شرائط پائی جائیں:

۱۔ اس کا ہر راوی عادل ہو

۲۔ ضابط ہو

۳۔ سند متصل ہو

۴۔ روایت شاذ نہ ہو

۵۔ روایت علت سے محفوظ ہو۔ (۲۲)

حفیہ کے نزدیک خبر واحد کی قبولیت کی شرائط:

حفیہ کے نزدیک خبر واحد کی صحت اور موجب عمل ہونے کے لیے ایک تو یہ ضروری ہے کہ اس کے راوی میں درج ذیل چار شرائط پائی جائیں:

۱۔ عقل

۲۔ ضبط

۳۔ عدالت

۴۔ اسلام۔ (۲۳)

اس کے علاوہ خبر واحد کی صحت کے لیے حفیہ نے کچھ اور شرائط بھی لگائی ہیں، مثلاً یہ کہ اس روایت میں انقطاع معنوی کی کوئی صورت نہ ہو (یعنی روایت معاً منقطع نہ ہو)۔ اور واضح رہے کہ حفیہ کے نزدیک انقطاع کی بنیادی طور پر دو صورتیں ہیں: انقطاع صوری اور انقطاع معنوی۔ انقطاع صوری سے مراد ان کے نزدیک وہ روایت ہے جس میں صحابی کے علاوہ کوئی اور راوی (جس کی بنی کریمہ صلی اللہ علیہ وسلم سے ملاقات ثابت نہیں)، وہ بنی کریمہ صلی اللہ علیہ وسلم کی طرف کسی روایت کی نسبت کرے۔ اس صورت کو حفیہ کے ہاں مرسل کی اصطلاح سے بیان کیا جاتا ہے۔ (۲۴)

انقطاع معنوی کی مزید دو صورتیں ہیں۔ ایک کا تعلق راوی سے متعلقہ شرائط (یعنی فتن، غفلت، خواہش پرستی وغیرہ) کے ساتھ ہے اور دوسری کا تعلق خبر واحد کا دیگر اولہ سے متعارض ہونے کے ساتھ ہے اور اس کی مزید درج ذیل چار صورتیں ہیں جن میں خبر واحد کو معاً منقطع قرار دیتے ہوئے رد کر دیا جاتا ہے:

- ۱۔ اگر خبر واحد کتاب اللہ سے متعارض ہو۔
- ۲۔ اگر خبر واحد سنت مشہورہ سے متعارض ہو۔
- ۳۔ اگر خبر واحد علوم بلوی سے متعارض ہو۔
- ۴۔ اگر اس خبر واحد سے ضرورت کے باوجود صحابہ نے استدلال نہ کیا ہو۔ (۲۵)

علاوه ازیں حنفیہ کے نزدیک ایک شرط یہ بھی ہے کہ روایت مطعون نہ ہو۔ مطعون روایت کے بارے میں بڑوی فرماتے ہیں کہ ”مطعون روایت وہ ہوتی ہے جسے سلف نے رد کر دیا ہوا اور قبول نہ کیا ہو۔ اس کی بنیادی طور پر دو صورتیں ہوتی ہیں۔ ایک وہ جس میں طعن خود راوی کی طرف سے ہوا اور دوسرا وہ جس میں طعن غیر راوی کی طرف سے ہو۔“ (۲۶)

ان دونوں کی آگے مزید کئی مستحبین ہیں جن کی تفصیل حنفی کتب اصول ملاحظہ کی جاسکتی ہیں۔

اس کے علاوہ بعض حنفی اصولیوں نے ایک قاعدہ یہ بھی ذکر کیا ہے کہ خبر واحد کی قبولیت کے لیے ضروری ہے کہ اگر اس کا راوی قليل الفتنہ ہے تو وہ روایت قیاس سے متعارض نہ ہو۔ آئندہ سطور میں ہم اسی قاعدہ کا جائزہ لیں گے اور اس سلسلہ میں متقدہ میں حنفیہ بالخصوص صحابین کا نقطہ نظر پیش کریں گے۔

قیاس (۲۷) اور خبر واحد:

قیاس اور خبر واحد کے باہم متعارض ہونے کی صورت میں کیا طرز عمل اختیار کیا جائے گا، اس سلسلہ میں امام ابوحنفیہ اور ان کے اصحاب و تلامذہ کی فقہی آراء کو ملکر رکھتے ہوئے بعد کے حنفی فقهاء اور اصولیوں نے دو مختلف نقطے نظر اختیار کیے ہیں۔ ایک یہ کہ خبر واحد اگر قیاس سے متعارض ہو تو خبر واحد کو کچھ شرائط کے ساتھ بالخصوص یہ کہ اس کا راوی فقیہ ہو، قبول کیا جائے گا، ورنہ قیاس کے مقابلہ میں خبر واحد کو رد کر دیا جائے گا اور دوسرا نقطہ نظر یہ ہے کہ ایسی ہر صورت میں قیاس کو رد کرتے ہوئے اس خبر واحد کو مطلقاً قبول کیا جائے گا، خواہ راوی فقیہ ہو یا غیر فقیہ، اور خواہ روایت کو صحابہ و تابعین میں قبول حاصل ہوا ہو یا نہیں۔

آئندہ سطور میں ہم ان دونوں نقطے ہائے نظر کی تفصیل ذکر کرتے ہیں۔ لیکن اس سے پہلے اس نکتے کی وضاحت ہم ضروری سمجھتے ہیں کہ وہ کون سی صورت ہے جب قیاس اور خبر واحد میں تعارض کی وجہ سے مذکورہ اختلاف پیدا ہوتا ہے۔ اس سلسلہ میں غالباً ابو حسین بصری (۴۳۶ھ) ہی پہلے مصنف ہیں جنہوں نے مسئلہ کی تفصیل ذکر کی ہے۔ اس تفصیل کو ہم تفہیم کے لیے درج ذیل نکات میں بیان کر سکتے ہیں:

”اگر خبر واحد اور قیاس کا تعارض اس طرح ہو کہ خبر واحد ایک چیز کے وجوب کا تقاضا کر رہی ہو تو قیاس اس کے برعکس نہیں کا تقاضا کر رہا ہو۔“

۲۔ خبر واحد اگر علت قیاس کی تخصیص کر رہی ہو تو ایسی صورت میں تخصیص کے قائلین کے نزدیک ان دونوں میں جمع و تقطیق ممکن ہے اور جو ایسی صورت میں تخصیص کے قائل نہیں، ان کے نزدیک یہ ایسے ہی ہے جیسے پہلی صورت ہے۔

۳۔ علت قیاس یا تو منصوص ہو گی یا مستبطن۔

۴۔ علت اگر منصوص ہو گی تو پھر یا تو وہ قطعی ہو گی یا غیر قطعی۔

۵۔ اگر تو علت منصوص قطعی ہو اور خبر واحد اس کے مقتضی کی نفی کر رہی ہو اور خبر میں کوئی ایسا اضافہ بھی دکھائی نہ دے جو اس علت کے ساتھ اس کے تعارض کو ختم کر سکتا ہو تو ایسی صورت میں خبر واحد کو چھوڑ کر اس علت کی طرف عدول واجب ہو گا کیونکہ نص علی العلة ایسے ہی ہے جیسے نص علی الحكم (یعنی منصوص علت حکم کے لحاظ سے نص ہی کی طرح ہے)، پس جس طرح اس خبر واحد کو قبول نہیں کیا جاسکتا جو نص قطعی کے مقتضی کے خلاف ہو، اسی طرح یہاں بھی خبر واحد کو قبول نہیں کیا جاسکتا کیونکہ یہاں خبر واحد علت منصوصہ کے منصوص ہونے کی نفی کر رہی ہے اور دوسری طرف نص (قطعی) اس علت کو ثابت کر رہی ہے، پس یہاں خبر واحد اور نص قطعی کا تعارض واضح ہو رہا ہے۔

۶۔ اگر علت منصوص قطعی نہ ہو (بلکہ ظنی ہو) اور نہ ہی اس سے ثابت ہونے والا حکم دلیل قطعی پر منی ہو تو یہ خبر واحد کے ساتھ تعارض سمجھا جائے گا اور دونوں پہلو خبر واحد کی طرح (ظنی ہونے میں) بر اس سمجھے جائیں گے۔ اس تعارض کی صورت میں اثبات حکم کے لیے اس خبر (یعنی خبر واحد) کی طرف رجوع اولیٰ ہے بنیت اس خبر کے جو علت پر دلالت کر رہی ہے، اس لیے کہ پہلی (یعنی خبر واحد) تو صراحتاً حکم پر دلالت کر رہی ہے جبکہ دوسری خبر صراحتاً حکم پر دلالت نہیں کر رہی بلکہ (علت کے) واسطہ کے ساتھ دلالت کر رہی ہے۔

۷۔ (اگر علت منصوص قطعی نہ ہو) اور اس کا حکم دلیل قطعی سے ثابت ہے تو یہ صورت محلی اجتہاد ہے جیسا کہ اسے ہم ابھی علت مستبطن کے ذیل میں بیان کریں گے۔

۸۔ اگر علت قیاس مستبطن ہو تو پھر یا تو قیاس کا حکم خبر واحد سے ثابت ہو گا یا نص قطعی سے۔

۹۔ اگر وہ خبر واحد سے ثابت ہو تو پھر قیاس اپنے معارض خبر واحد پر فوقيت نہیں رکھتا بلکہ خبر واحد ہی کو ایسی صورت میں ترجیح حاصل ہو گی۔

۱۰۔ اور اگر وہ حکم دلیل قطعی سے ثابت ہو اور وہ خبر جو اس کے معارض ہے، خبر واحد ہو تو یہی وہ صورت ہے جس میں لوگوں کے لیے اختلاف رائے درست ہے۔ (۲۸)

گویا ابو الحسین کے نزدیک 'قیاس اور خبر واحد' میں تعارض کی اختلافی صورت صرف وہ قیاس ہے جس میں ایک اصل قطعی سے بطریق استنباط علت ثابت ہوتی ہے۔ اس تفصیل کے بعد ابو الحسین کہتے ہیں کہ "اصولیوں نے اس (قیاس اور خبر واحد کے) اختلاف کے مسئلہ کو مطلقاً ذکر کر دیا ہے"۔ یعنی یہ تفصیل بیان نہیں کی کہ قیاس اور خبر واحد کے

کس صورت میں اختلاف ہے اور کس میں نہیں ہے۔ پھر اس صورت کے بارے میں جسے آپ نے محل اختلاف قرار دیا ہے، دیگر اہل علم کا نقطہ نظر بیان کرتے ہوئے آپ لکھتے ہیں:

”امام شافعیؓ کے نزدیک اس صورت میں خبر عمل اولی ہے اور ابو الحسن الکرنیؓ کا بھی یہی قول ہے۔ عیسیٰ بن ابیان کا قول ہے کہ اگر خبر واحد کا راوی ضابط ہے، عالم ہے، روایت کرنے میں تباہ نہیں ہے تو پھر اس کی خبر واحد کو قبول کر لیا جائے گا اور اس کے معارض قیاس کو ترک کر دیا جائے گا اور اگر راوی میں یہ شرائط و اوصاف نہیں ہیں تو پھر یہ مسئلہ محل اجتہاد ہے اور عیسیٰ بن ابیان نے یہ بھی ذکر کیا ہے کہ بعض صحابہ نے اجتہاد کرتے ہوئے حضرت ابو ہریرہؓ کی روایت کو رد کیا ہے۔ امام مالکؓ کے حوالے سے بیان کیا جاتا ہے کہ انہوں نے ایسی صورت میں قیاس کو خبر واحد پر ترجیح دی ہے۔“ (۲۹)

پہلا نقطہ نظر؛ قیاس کو خبر واحد پر ترجیح:

اس نقطہ نظر کے قائلین میں عیسیٰ بن ابیان، امام بزد وی اور امام نصری وغیرہ شامل ہیں، جیسا کہ عبد العزیز بخاری، کشف الاسرار میں متعلقہ بحث کے ضمن میں لکھتے ہیں:

”قیاس کے مقابلہ میں خبر واحد کو ترجیح دینے کے لیے اس کے راوی کے فقیہ ہونے کی شرط لگانا عیسیٰ بن ابیان کا نہ ہب ہے۔ قاضی ابو زید (۳۰) نے بھی اسے اختیار کیا ہے اور حدیث مصراۃ اور حدیث عرایا کو اسی کی مثال کے طور پر پیش کیا ہے۔ پھر ان کے بعد اکثر متاخرین حفیہ نے اس رائے کو اختیار کر لیا ہے۔“ (۳۱)

جن اہل علم نے یہ نقطہ نظر اختیار کیا ہے، ان میں سے چند ایک کی آراء ہم ذیل میں ذکر کر رہے ہیں۔

عیسیٰ بن ابیان (م ۲۲۱):

ابوموسیٰ عیسیٰ بن ابیان امام ابوحنیفہؓ کے تلامذہ کے تلامذہ میں سے تھے۔ آپ نے محمد بن حسن شیباعیؓ سے فقة کا علم حاصل کیا جیسا کہ آپ کے بارے میں ابو سحاق شیرازی لکھتے ہیں کہ ”آپ اصحاب الحدیث میں سے تھے، پھر رائے آپ پر غالب آگئی۔ آپ نے امام محمد بن حسن شیباعیؓ سے فقد کا علم حاصل کیا۔“ (۳۲)

حافظ ذہبیؓ آپ کے بارے میں لکھتے ہیں کہ ”عیسیٰ بن ابیان فقیہ ہیں، محمد بن حسن کے اصحاب میں سے ہیں اور مجھے نہیں معلوم کہ کسی نے آپ کو ضعیف یا ثقہ کہا ہو۔“ (۳۳)

آپ کی چند ایک تصانیف درج ذیل ہیں:

ابثات القياس، خبر الواحد، اجتہاد الرأی، العلل والشهادات، العلل في الفقه، الجامع، الجامع الصغير، الجامع الكبير۔ (۳۴)

عیسیٰ بن ابیان کی اپنی تصنیفات موجود نہیں، البتہ خبر واحد اور قیاس کے سلسلہ میں ان کا نقطہ نظر بعد کے اہل علم نے اپنی کتابوں میں نقل کیا ہے۔ اس سلسلہ میں امام ابو بکر الجھاصؓ (م ۳۷۰ھ) نے اپنی کتاب الفصول فی الاصول،

میں بڑی تفصیل کے ساتھ عیسیٰ بن ابیان کی رائے ان کے اختیار کردہ دلائل کے ساتھ نقل کی ہے اور یہ بھی واضح کیا ہے کہ عیسیٰ بن ابیان نے اپنے نقطہ نظر کے لیے صحابہ کرامؐ کے طرز عمل سے استدلال کیا ہے۔ زیرنظر نکتہ سے متعلق تفصیلی بحث کے بعد امام جحا ص نے آخر میں خود ہی ساری بحث کا خلاصہ ان الفاظ میں تحریر کیا ہے:

”ہم نے عیسیٰ بن ابیان کے حوالے سے جو کچھ نقل کیا ہے، اس کا خلاصہ یہ ہے کہ عیسیٰ بن ابیان نے خبر واحد کو تین قسموں میں تقسیم کیا ہے۔ ایک وہ جسے ایسا راوی روایت کرتا ہے جو عادل ہو، علم (حدیث) کو آگے نقل کرنے میں معروف اور ضابط ہو اور اس سے روایت میں کوئی ایسی چیز ظاہر نہ ہوتی ہو جس پرسلف نے اس پر رد کیا ہو، تو اس کی روایت قابل قبول سمجھی جائے گی اور اسے قیاس کے معارض ہونے پر رد نہیں کیا جائے گا، البتہ اگر وہ (قیاس کے علاوہ) ان تین اصولوں یعنی کتاب اللہ، سنت ثابتہ اور اجماع کے معارض ہو تو وہ قبول نہیں کی جائے گی۔

دوسری قسم کی خبر واحد وہ ہے جسے ایسا راوی روایت کرے جو بخطاب اور اتفاق میں معروف نہ ہو، علم (حدیث) منتقل کرنے میں بھی مشہور نہ ہو، ہاں البتہ ثقات نے اس سے روایت کیا ہو تو یہ اس کے حق میں ثقات کی طرف سے تعدل کیجھی جائے گی اور اس کی خبر مقبول ہو گی بشرطیکہ وہ خبر قیاس کے معارض نہ ہو ورنہ اس خبر کا رد و قبول اجتہادی معاملہ ہو گا۔ عیسیٰ بن ابیان نے اس سلسلہ میں وابصہ، ابن سنان، سلمہ بن محمد اور ان جیسے دیگر راویوں کا ذکر کیا ہے.....

خبر واحد کی تیسرا قسم وہ ہے جس کا راوی معروف ہو لیکن سلف نے اس کی روایت میں شک کیا ہو اور اس پر غلطی کرنے کا اذرا م لگایا ہو، پس ایسے راوی کی روایت اس صورت میں قبول ہو گی جب وہ ان اصولوں کے خلاف نہ ہو جو اوپر ہم نے بیان کیے ہیں (یعنی کتاب اللہ، سنت ثابتہ اور اجماع) اور نہ ہی وہ قیاس کے خلاف ہو۔ اگر ان کی خبر واحد قیاس کے خلاف ہو گی تو اجتہاد ہمیں اس بات کی اجازت دے دے گا کہ ہم مخالف قیاس ہونے کی وجہ سے ایسی روایت کو رد کر دیں۔“ (۳۵)

امام بزد دویٰ:

امام بزد دویٰ (۴۸۲ھ) بھی عیسیٰ بن ابیان کے نقطہ نظر کے موئید ہیں، آپ نے تفصیل کے ساتھ اس شرط پر روشی ڈالی ہے، چنانچہ آپ اس سلسلہ میں فرماتے ہیں:

”رواة حدیث و طرح کے ہیں؛ ایک وہ جو معروف ہیں اور دوسرا وہ جو مجہول ہیں۔ معروف رواة کی مزید دو فتمیں ہیں؛ ایک وہ جو فقہ اور اجتہاد کرنے میں معروف ہیں اور دوسرا وہ جو روایت حدیث میں تو معروف ہیں، مگر فقہ و فتویٰ میں معروف نہیں ہیں۔..... معروف رواة میں سے جو فقہ اور اجتہاد میں مشہور ہیں جیسے خلفاء راشدین، عبد اللہ بن مسعود، عبد اللہ بن عباس، عبد اللہ بن عمر، زید بن ثابت، معاذ بن جبل، ابو موسیٰ اشعراً اور عائشہؓ وغیرہ، ان کی روایت کردہ حدیث جمت ہے، خواہ وہ حدیث قیاس کے مخالف ہو یا موافق، اگر تو وہ قیاس کے موافق ہے

تو اسے (ثبت کے سلسلہ میں) قیاس سے مزید تائید حاصل ہو جائے گی اور اگر وہ قیاس کے خلاف ہے تو اس کے مقابلہ میں قیاس کو ترک کر دیا جائے گا۔..... البتہ وہ راوی جو فقہ و اجتہاد میں تو معروف نہیں مگر عدالت اور ضبط میں معروف ہیں جیسے حضرت ابو ہریرہؓ اور حضرت انسؓ تو ان کی روایت اگر قیاس کے موافق ہوگی تو اس پر عمل کیا جائے گا اور اگر قیاس کے خلاف ہوگی تو پھر اسے 'ضرورت' (مجبوری) کی وجہ سے اور دوسرا اس صورت میں چھوڑ دیا جائے گا جب اس سے قیاس کے سب دروازے بند ہونا لازم آتے ہوں۔..... اس باب میں ہمارے اصحاب کا مسلک یہ ہے کہ ایسے راویان حدیث (یعنی جو قلیل الفقہ ہیں) کی روایت اس وقت ترک کی جائے گی، جب (اسے قبول کرنے سے) رائے و قیاس کے سب دروازے بند ہو جائیں، ایسی صورت میں وہ حدیث کتاب اللہ اور سنت مشہورہ کی ناخُ اور اجماع کی خلاف تصور کی جائے گی، جیسا کہ حضرت ابو ہریرہؓ سے مروی حدیث مصراتہ ہے۔“ (۳۶)

علامہ سرخسیؒ:

امام سرخسیؒ (م ۸۹۰ھ) بھی اس سلسلہ میں وہی رائے رکھتے ہیں جو امام بزدؤیؒ کی ہے، چنانچہ آپ اس نقطے نظر کی وضاحت کرتے ہوئے فرماتے ہیں:

”معلوم ہونا چاہیے کہ رواۃ حدیث دو طرح کے ہیں؛ ایک وہ جو معروف ہیں اور دوسرے وہ جو مجهول ہیں۔ معروف رواۃ کی مزید دو قسمیں ہیں؛ ایک وہ جو فقہ و رائے و اجتہاد میں معروف ہیں اور دوسرے وہ جو عدالت، ضبط اور حفظ میں معروف ہیں مگر قلیل الفقہ ہیں۔ پہلی قسم کے رواۃ میں خلفاء راشدین، عبادلہ (أربعه)، زید بن ثابت، معاذ بن جبل، ابو موسیٰ اشعری، عائشہ، اور ان کے علاوہ وہ صحابہ شامل ہیں جو فقہ میں مشہور ہیں۔ ان کی روایت کردہ حدیث بحث ہے، موجب علم ہے، اور عمل کے وجوہ کے سلسلہ میں اس پر بنارکی جائے گی، خواہ وہ حدیث قیاس کے خلاف ہو یا موافق، بہر صورت اسے قبول کیا جائے گا اور قیاس کو رد کر دیا جائے گا۔ اگر تو وہ قیاس کے موافق ہوگی تو اسے (ثبت کے سلسلہ میں) مزید تائید حاصل ہو جائے گی اور اگر قیاس کے خلاف ہو گی تو اس کے مقابلہ میں قیاس کو ترک کر دیا جائے گا۔“ (۳۷)

پھر اس کے بعد امام سرخسیؒ نے معروف رواۃ کی دوسری قسم جن کے بارے میں انہوں نے یہ کہا کہ وہ عدالت، ضبط اور حفظ میں معروف ہیں مگر قلیل الفقہ ہیں، کا ذکر کیا ہے اور ان میں حضرت ابو ہریرہؓ اور حضرت انسؓ کو شمار کیا ہے۔ ابو ہریرہؓ کی عدالت، حفظ اور ضبط کو تسلیم کرتے ہوئے اور ان کی فضیلت کے حوالے سے کچھ احادیث نقل کرنے کے بعد آپ ان کے بارے میں فرماتے ہیں:

”لیکن اس سب کے باوجود صحابہ اور ان کے مابعد کے دور میں حضرت ابو ہریرہؓ کی بعض روایات کا قیاس کے معارض ہونا مشہور ہو گیا تھا،“ (۳۸)

اس کے بعد سرنسی^۱ نے حضرت ابو ہریرہؓ کی روایات پر حضرت ابن عباسؓ، حضرت عائشہؓ اور حضرت عمرؓ کی طرف سے کئے گئے نقد کی کچھ تفصیلات دی ہیں اور اس کے بعد لکھتے ہیں:

”بسبب اس کے جو سلف سے اس باب (حضرت ابو ہریرہؓ کی قیاس کے معارض روایات پر نقد) میں مشہور ہے، ہم یہ رائے اختیار کرتے ہیں کہ حضرت ابو ہریرہؓ کی جو روایت قیاس کے موافق ہوگی، اس پر تو عمل کیا جائے گا مگر جو قیاس کے مخالف ہوگی، اس میں دیکھا جائے گا کہ اگر تواتیت سے اتنی بالقوول حاصل ہو گیا ہے تو پھر اس تواتی کی بنیاد پر اسے بھی قبول کیا جائے گا، ورنہ قیاس صحیح از روئے شرع ہر ایسی روایت پر مقدم ہو گا، کہ جس (کے قبول کرنے) سے رائے (قیاس صحیح) کے تمام دروازے بند ہونا لازم آتے ہوں۔ یہاں گمان کرنے والا یہ گمان کر سکتا ہے کہ ہماری اس بات میں صحابی رسول حضرت ابو ہریرہؓ کی تنقیص کا کوئی پہلو ہے، حالانکہ معاذ اللہ! ایسی کوئی بات نہیں ہے۔ وہ تو عدالت اور حفظ و ضبط میں مقدم ہیں، جیسا کہ ہم نے پیچھے ذکر کیا ہے، تاہم صحابہ کے ہاں روایت بامعنی کا عام رواج تھا اور اللہ کے رسول ﷺ کے کلام سے آپؐ کا مرادی معنی سمجھنا کوئی جھوٹی بات نہیں ہے، اس لیے کہ آپؐ کو تو جو اجمع الکلم سے نوازا گیا ہے، جیسا کہ حدیث میں ہے: اوتیت جو اجمع الکلم و اختصار اور یہ معروف بات ہے کہ روایت بامعنی میں ناقل اسی قدر بیان کر سکتا ہے جس قدر وہ اپنے فہم کے مطابق متعلقہ عبارت (الفاظ) کو سمجھ پاتا ہے اور اگر وہ اپنے فہم کو صحیح استعمال نہ کر پائے تو پھر بعض اوقات وہ مقصود و مدعاتک پوری طرح نہیں پہنچ پاتا۔ اور مقصود و مدعاتک پہنچ نہ پانے کی کوتاہی اس وقت بالکل واضح ہو جاتی ہے جب ہم اس کا نبی کریم ﷺ کی فقہ کے ساتھ تقابل کریں گے، پس اس کوتاہی کو نمایاں کرنے کے لیے ہم کہہ سکتے ہیں کہ جب ایسے راوی کی روایت سے رائے (قیاس) کا دروازہ بند ہوتا ہوا و قطعی طور پر یہ ثابت ہو رہا ہو کہ یہ روایت قیاس صحیح کے مخالف ہے تو پھر اس روایت کو ترک کیے بغیر چارہ نہیں، کیونکہ قیاس صحیح ایک ایسی جست ہے جو کتاب و سنت اور اجماع سے ثابت ہے، للہذا جو خبر اس قیاس صحیح کی ہر پہلو سے مخالفت کر رہی ہو تو سمجھ لینا چاہیے کہ وہ دراصل قرآن مجید، سنت مشہورہ اور اجماع کی مخالفت کر رہی ہے۔ جیسا کہ حدیث مصراۃ میں ہے۔ اس حدیث کے مطابق دودھ (کے نقصان کی تلافی کی صورت میں)، خواہ وہ تھوڑا ہو یا زیادہ، اس کی جگہ ایک صاع کھوردینے کا حکم ہر لحاظ سے قیاس صحیح کے معارض ہے۔ اس لیے کہ ضمان میں غلام وعدوان کی صورت میں اس کی تلافی مثل شے یا قیمت کے ساتھ کرنا ایک ایسا حکم ہے جو کتاب، سنت اور اجماع سے ثابت ہے۔“ (۳۹)

گویا علامہ بزد دوی^۲ کی طرح علامہ سرسی^۱ کے مزدیک بھی راوی کی روایت اگر قیاس کے مخالف ہو تو پھر اس روایت کی قبولیت کے لیے راوی کا فقیہ ہونا شرط ہے، اور اگر راوی قلیل الفقه ہے تو ایسی صورت میں اس کی مردوی روایت کو تلقی بالقوول حاصل ہونا اس کی قبولیت کے لیے ضروری ہے۔ امام سرسی^۱ نے اس نقطے نظر کی تائید کے سلسلہ

میں امام ابوحنیفہ اور ان کے اصحاب و تلامذہ سے کوئی صریح نفس ذکر نہیں کی، تاہم انہوں نے یہ رائے کہاں سے اخذ کی ہے، اس کا اندازہ ان کی اس رائے سے ہو سکتا ہے جو انہوں نے اس بحث کے آخر میں دی ہے کہ ”اس (مذکورہ بالا) بحث کے باوجود ہمارے کبار اصحاب نے ہمیشہ اس (راوی کے قلیل الفقه ہونے کی) قسم سے متعلقہ روایات کی تعظیم کی ہے اور ان کے قول پر اعتقاد بھی کیا ہے۔ امام محمد امام ابوحنیفہ کے حوالے سے ذکر کرتے ہیں کہ انہوں نے جیض کی مقدار وغیرہ سے متعلقہ مسئلہ میں حضرت انس بن مالکؓ کی روایت کو قبول کیا ہے اور حضرت ابو ہریرہؓ کا درجہ تو حضرت انسؓ سے بھی زیادہ ہے۔ لہذا اسی سے ہمیں یہ معلوم ہوا ہے کہ ہمارے کبار اصحاب نے ان (قلیل الفقیہ) راویوں کی روایات کو صرف اس خاص ضرورت کے وقت چھوڑا ہے کہ جہاں رائے (قیاس) کا دروازہ بالکل بند ہو جاتا ہے، جیسا کہ ہم نے اس کی وضاحت کر دی ہے۔“ (۲۰)

یہاں امام سرضی نے اپنے کبار اصحاب کی طرف اشارہ کرتے ہوئے جو یہ بات کہی ہے کہ انہوں نے بعض موقع پر قلیل الفقه راویوں کی روایتوں کو اس لیے چھوڑا ہے کہ وہ ہر پہلو سے قیاس کے معارض تھیں، تو دیگر حنفی اصولی اس توجیہ کو قبول نہیں کرتے۔ ان کی اس سلسلہ میں کیا رائے ہے، یہ ہم آگے ”دوسرا نقطہ نظر“ کے تحت بیان کریں گے۔

دوسرا نقطہ نظر؛ خبر واحد کو قیاس پر ترجیح:

زیر بحث مسئلہ میں دوسرا نقطہ نظر یہ ہے کہ خبر واحد کو بہر صورت قیاس پر مقدم رکھا جائے گا، بشرطیکہ خبر واحد دیگر شرائط صحت پر پورا اترتی ہو۔ محققین کے بقول یہ نقطہ نظر ہی امام ابوحنیفہ اور ان کے اصحاب و تلامذہ کا ہے جیسا کہ امام بزدوىؓ کی تقيید میں علامہ عبد العزیز بن جاریؓ نے اس لکھتے کو واضح کیا ہے۔ آپ نے بڑی تفصیل کے ساتھ اس موضوع پر بحث کی ہے اور راوی کے قلیل الفقه ہونے کی صورت میں اس کی روایت کو رد کرنے کے اصول کو من گھڑت قرار دیا ہے، چنانچہ اس حوالے سے آپ فرماتے ہیں:

”یہ اصول (جو علامہ بزدوىؓ نے پیش فرمایا ہے) ہمارے اصحاب سے قطعاً منقول نہیں ہے بلکہ ان سے (اس کے برعکس) صرف یہ منقول ہے کہ خبر واحد قیاس پر مقدم ہے، البتہ اس کی تفصیل کے بارے میں ان سے کچھ بھی مروی نہیں ہے۔ کیا آپ دیکھتے نہیں کہ بھول کر کھانے پینے سے روزہ نہٹوٹنے کے بارے میں حضرت ابو ہریرہؓ سے مروی حدیث پر ہمارے اصحاب نے عمل کیا ہے حالانکہ یہ حدیث قیاس کے مخالف ہے، حتیٰ کہ امام ابوحنیفہ نے یہاں تک کہہ دیا کہ لولا الروایۃ لقلت بالقیاس۔ اس سلسلہ میں اگر یہ روایت نہ ہوتی تو میں قیاس سے کام لیتا۔ اسی طرح امام ابو یوسفؓ سے ان کے امامی کے حوالے سے بیان کیا جاتا ہے کہ انہوں نے حضرت ابو ہریرہؓ سے مروی حدیث مصراۃ پر عمل کیا اور اسی بنا پر مشتری کے لیے حق خیار کو تسلیم کیا ہے۔ علاوه ازیں امام ابوحنیفہ سے تو یہ بھی منقول ہے کہ ما جاء ناعن اللہ والرسول فهو على الرأس والعين۔ اللہ اور اس کے رسول کی جانب سے جو کچھ ہمارے پاس آئے وہ ہمارے سر آنکھوں پر۔ یہی وجہ ہے کہ ہمارے اسلاف میں سے کسی سے بھی روایت کی

صحت کے لیے راوی کے فقیہ ہونے کی شرط منقول نہیں ہے۔ بلاشبہ یہ بات بعد میں گھڑی گئی ہے۔ (۲۱)

یہاں یہ سوال پیدا ہوتا ہے کہ اگر امام ابوحنیفہ اور کبار فقهاء حنفیہ کا موقف وہی ہے جو بخاریؓ بیان کر رہے ہیں تو پھر فقہاء حنفیہ نے زیر بحث بعض اخبار آحاد کو رد کیوں کیا ہے؟ اس سوال کا جواب دیتے ہوئے بخاریؓ لکھتے ہیں:

”ان حدیثوں پر ہمارے اصحاب کے عمل نہ کرنے کی وجہ یہ نہیں کہ ان کے راوی فقہاء کی نعمت سے محروم ہیں، بلکہ اس کی اصل وجہ یہ ہے کہ یہ حدیثیں کتاب اللہ یا سنت مشہورہ کے خلاف ہیں، چنانچہ حدیث مصراۃ کتاب و سنت کے ظاہر کے خلاف ہے جیسا کہ ہم نے واضح کیا ہے۔ اسی طرح حدیث عرایا سنت مشہورہ کے خلاف ہے اور وہ سنت یہ ہے کہ التمر بالتمر مثل بمثل کیل بکیل۔ کبھوکے بدے کبھو کا سودا تب درست ہے جب یہ ایک جیسی اور برابر برابر ہوئ۔ ہم یہ بات تسلیم نہیں کر سکتے کہ حضرت ابو ہریرہؓ فقیہ نہیں تھے، بلکہ آپؐ فقیہ تھے اور اجتہاد کے لوازمات میں سے کوئی چیز بھی الیسی نہ تھی جو آپؐ میں نہ ہو۔ آپؐ عہد صحابہ میں فتویٰ دیتے تھے حالانکہ اس زمانے میں غیر فقیہ اور غیر مجتہد کے فتویٰ دینے کا سوال ہی پیدا نہیں ہوتا۔ آپؐ آنحضرت ﷺ کے جلیل القدر اور محبوب ترین صحابی ہیں۔ آپؐ ﷺ نے ان کے حق میں حافظت کی دعا فرمائی ہے جسے اللہ تعالیٰ نے شرف قبولیت سے بخشنا تھی کہ آپؐ کا اور آپؐ کی روایات کا شہرہ چہار سور پھیل گیا۔ اسحاق حنظی بیان کرتے ہیں کہ ہماری رائے میں احکامی احادیث کی تعداد تین ہزار ہیں جن میں سے پندرہ سور روایات تو ابو ہریرہؓ ہی سے مروی ہیں۔ اور امام بخاریؓ فرماتے ہیں کہ مہاجرین و انصار کی اولاد میں سے سات سے زائد لوگوں نے آپؐ سے روایت کو قیاس کے مقابلہ میں رد کرنے کے لیے کوئی وجہ جواز نہیں ہے۔“ (۲۲)

یہی موقف دیگر حنفی اصولیوں کا بھی ہے جیسا کہ عبد العزیز بنواری لکھتے ہیں کہ:

”شیخ ابو الحسن کرخی اور ہمارے وہ اصحاب جنہوں نے ان کی پیروی کی ہے، ان کے نزدیک خبر واحد کی قیاس پر ترجیح کے لیے راوی کا فقیہ ہونا کوئی شرط نہیں ہے بلکہ ہر راوی کی روایت قابل قبول سمجھی جائے گی اور اسے قیاس پر ترجیح دی جائے گی، بشرطیکہ وہ کتاب اللہ اور سنت مشہورہ کے خلاف نہ ہو۔ ابوالیسر کہتے ہیں کہ اکثر اہل علم کا رجحان یکی ہے۔“ (۲۳)

اسی طرح حافظ ابن ہمام الدین فرماتے ہیں:

”اذا تعارض خبر الواحد والقياس بحیث لا جمع قدم الخبر مطلقاً عند الاكثر۔“ (۲۴)

”جب حدیث اور قیاس میں تعارض ہو جائے اور دونوں میں تطبیق ممکن نہ ہو تو پھر حدیث کو مطلقاً قیاس پر ترجیح دی

جائے گی۔ اکثر اہل علم کی بھی رائے ہے۔

امام کاسانی (م ۵۸۷ھ) کا بھی بھی موقف ہے، چنانچہ آپ بھول کر کھانے پینے سے روزہ نہ ٹوٹنے کی بحث میں فرماتے ہیں کہ:

”یہ چیز روزے کے رکن کی حیثیت رکھتی ہے کہ حالت روزہ میں کھانے پینے اور جماع سے اجتناب کیا جائے..... اب قیاس کی رو سے فیصلہ یہ ہے کہ اگر کوئی شخص اجتناب نہیں کرتا، خواہ بھول کر ہی، تو اس کا روزہ ٹوٹ جائے گا اور امام مالک کی بھی بھی رائے ہے، اس لیے کہ روزے کے رکن کے منافی چیز موجود ہے۔ اور امام ابوحنیفہ نے یہاں تک کہا کہ اگر لوگوں کا طعن نہ ہوتا تو میں بھی (قیاس کے بوجب) بھی کہتا کہ ایسا شخص قضاۓ گا۔ امام ابوحنیفہ یہ کہنا چاہتے ہیں کہ اگر یہ بات نہ ہوتی کہ لوگ کہیں گے کہ ابوحنیفہ نے اس مسئلہ میں (حدیث) کی مخالفت کی ہے تو میں قیاس کے مطابق بات کرتا لیکن ہم نص کی موجودگی میں قیاس کو ترک کرتے ہیں۔ اور وہ نص حضرت ابوہریرہؓ سے مردی یہ روایت ہے کہ نبی کریم ﷺ نے فرمایا: ”جس نے بھول کر کھا پی لیا، وہ اپناروزہ پورا کرے، پس اسے اللہ نے کھلایا پلا یا ہے۔..... امام ابوحنیفہ سے مردی ہے کہ انہوں نے فرمایا: ”بھولنے والے پر قضا نہیں ہے، اس لیے کہ اس سلسلہ میں نبی کریم ﷺ سے ایک اثر مردی ہے، گوکہ قیاس کا تقاضا بھی ہے کہ قضا لازم آئے، لیکن اثر کی پیروی قیاس سے اولی ہے بشرطیکہ اثر صحیح ہو۔ اس حدیث کو امام ابوحنیفہ نے صحیح کہا ہے، اس لیے اس میں کسی کو طعن (جرح) کا حق نہیں پہنچتا اور قاضی ابویوسفؓ جو حدیث کے بڑے ماہر تھے، نے بھی اس سلسلہ میں نقد کرتے ہوئے یہ بات کہی ہے کہ یہ حدیث شاذ نہیں ہے کہ ہم اسے رد کرنے کی جرأت کریں۔“ (۲۵)

اس کے علاوہ محبت اللہ بہاری نے بھی اسی نقطہ نظر کو درست قرار دیا ہے۔ (۲۶)

معاصر محققین کا رجحان:

معاصر محققین کا رجحان عام طور پر دوسرے نقطہ نظر ہی کی نمائندگی کرتا ہے۔ اس سلسلہ میں ہم چند اہل علم کی آراء یہاں ذکر کرتے ہیں۔

۱۔ علامہ شبیل نعمانی کی تحقیق:

علامہ شبیل نعمانی نے زیر بحث کلتے پر روشی ڈالتے ہوئے اسی نقطہ نظر کو ترجیح دی ہے کہ امام ابوحنیفہ اور ان کے اصحاب خبر واحد اور قیاس کے تعارض کی صورت میں مطلقاً خبر واحد کو ترجیح دیتے ہیں، چنانچہ آپ لکھتے ہیں:

”عبدالکریم شہرستانی نے اصحاب الرائے کے بیان میں جہاں امام ابوحنیفہ اور ان کے تلامذہ کا ذکر آیا ہے، لکھا ہے: وربما یقد مون القیاس الحجی علی آحاد الاخبار۔“ یعنی یہ لوگ اکثر قیاس جملی کو آحاد پر ترجیح دیتے ہیں۔ امام

رازی نے بھی مناقب الشافعی میں اس کی جا بجا تصریح کی ہے اور اس بناء پر امام ابوحنیفہ کے مقابلہ میں امام شافعی کی ترجیح کے وجہ قائم کیے ہیں۔ میں نے بہت کچھ جدوجہد کی کہ اس مسئلہ کے متعلق امام صاحب کا کوئی صریح قول مل سکے لیکن نہ مل سکا۔ جن لوگوں نے امام صاحب کی طرف اس قول کو منسوب کیا ہے، غالباً استنباط سے کام لیتے ہیں، صریح قول نہیں پیش کر سکتے۔ بے شبه حنفیوں کے اصول فقہ میں یہ مسئلہ مذکور ہے کہ ”وہ حدیث جس کے روایہ فقیہ نہ ہوں اور ہر طرح قیاس کے مخالف ہو قابل بحث نہیں۔“ لیکن یہ حنفیوں کا مسئلہ اصول نہیں ہے بلکہ صرف عیسیٰ بن ابیان اور ان کے تبعین کی رائے ہے۔ ابو الحسن کرخی وغیرہ صریح اس کے مخالف ہیں اور صاحب مسلم الثبوت نے اس قول کو ترجیح دی ہے۔ تجہب اور سخت تجہب ہے کہ بغیر کسی ثبوت کے امام ابوحنیفہ کی طرف یہ دعویٰ صرف اس اعتماد پر منسوب کر دیا گیا کہ فقهاء حنفیہ میں سے چند علماء اس کے قائل ہیں۔ بہت بڑی مثال بیع مصراة کی پیش کی جاتی ہے..... بیع مصراة کی حدیث کو امام ابوحنیفہ نے قیاس کی بناء پر دہنیں کیا بلکہ اس کے سخت کا دعویٰ کیا ہے، امام طحاوی نے معانی الآثار میں اس بحث کو نہایت تفصیل سے لکھا ہے۔“ (۲۷)

علاوه ازیں امام ابوحنیفہ اور ان کے اصحاب کا اس سلسلہ میں صحیح نقطہ نظر بتاتے ہوئے موصوف لکھتے ہیں:

”بغلاف اس کے نہایت قوی ذریعہ سے امام ابوحنیفہ کی تصریحات ثابت ہیں کہ وہ حدیث صحیح کے مقابلہ میں قیاس کا مطلق اعتبار نہیں کرتے تھے۔ امام محمد اس بحث کے ذیل میں کہ جو شخص رمضان میں بھول کر کچھ کھاپی لے تو روزہ نہیں ٹوٹتا اور قضا نہیں لازم آتی، حدیث پر استدلال کر کے لکھتے ہیں کہ آثار کے ہوتے ہوئے رائے کچھ چیز نہیں۔ پھر امام ابوحنیفہ کا خاص قول نقل کرتے ہیں کہ: ”لولا ما جاء في هذا من الآثار لامرت بالقضاء (كتاب الحجج، للإمام محمد)“ یعنی اگر اس بارہ میں آثار موجود نہ ہوتے تو میں قضا کا حکم دیتا۔ ہاں یہ ضرور ہے کہ احادیث کے ثبوت کے متعلق امام ابوحنیفہ کی شرطیں نہایت سخت ہیں۔ جب تک وہ شرطیں پائی نہ جائیں وہ حدیث کو قابل استدلال نہیں سمجھتے۔ لیکن ان شرطوں کے ساتھ حدیث ثابت ہو تو ان کے نزدیک پھر قیاس کوئی چیز نہیں۔ جس حد تک ہم تحقیق کر سکے امام ابوحنیفہ نے قیاس فقہی کو حدیث پر ہرگز مقدم نہیں رکھا۔“ (۲۸)

ابوزہرۃ کی تحقیق:

مشہور مصری محقق ابوزہرۃ نے زیر بحث مسئلہ کے بارے میں امام ابوحنیفہ کے نقطہ نظر پر تفصیل سے کلام کیا ہے اور اپنی تحقیق کا حاصل ان الفاظ میں پیش کیا ہے:

”خلافہ کلام یہ ہے کہ اخبار آحاد میں امام ابوحنیفہ کا نقطہ نظر یہ ہے کہ اگر یہ قیاس سے متعارض نہ ہوں تو پھر قبول کی جائیں گی لیکن اگر یہ اس قیاس کے خلاف ہوں جس کی علت کسی اصل فنی سے مستبط ہو یا علت کا استنباط ظرفی ہو، خواہ اصل قطبی ہی سے ہے یا علت کا استنباط اصل قطبی سے ہو اور علت بھی قطبی ہو لیکن فرع پر اس کی تطبیق ظرفی

ہو تو ان سب صورتوں میں اخبار آحاد قیاس پر مقدم ہوں گی۔ اس لیے کہ یہ اخبار گوک نفی ہیں مگر باس معنی نفی ہیں کہ ان کی بنیاد اعتماد نسبت الی الرسول پر ہے اور رسول اللہ ﷺ شریعت کے ترجیح اور احکام قرآن کے شارح ہیں۔

لیکن اگر اخبار آحاد اگر اصول شریعت میں سے کسی ایسے اصل عام جو قطعی طور پر ثابت ہو اور اس کی فرع پر تطبیق بھی قطعی ہو، کے خلاف ہوں، تو ایسی صورت میں امام ابوحنیفہ ان اخبار آحاد کو ضعیف قرار دیتے اور ان کی نبی کریم ﷺ کی طرف نسبت کی نفی کرتے ہیں اور اس قاعده عامہ کے ساتھ فیصلہ کرتے ہیں جس (کے ثبوت) میں کسی قسم کا شک و شبہ نہیں ہوتا۔

اس سلسلہ میں (کہ امام ابوحنیفہ اخبار آحاد کو بعض اوقات رد کر دیتے تھے) درج ذیل وجوہات ہمارے سامنے واضح ہو چکی ہیں:

۱۔ قرآن کے عموم پر عمل۔ ۲۔ قرآن کا خاص محتاج بیان نہیں۔ ۳۔ صرف رواۃ کوفہ اور فقهاء عراق ہی پر اعتماد۔
۴۔ مدینہ منورہ کی احادیث کا عراق میں نہ پہنچ سکنا۔

”چنانچہ یہی وہ اسباب ہیں جن کی بنا پر امام ابوحنیفہ کے حوالے سے ایسی مثالیں ملتی ہیں کہ بعض اوقات اخبار آحاد کے ہوتے ہوئے بھی آپ ان کے بر عکس عمومات قرآن اور قیاس کو ترجیح دیتے تھے۔“ (۲۹)

گویا آپ کے نزدیک امام ابوحنیفہ (اور اسی طرح ان کے اصحاب و تلامذہ) خبر واحد کو محض قیاس سے متعارض ہونے کی بنا پر نہیں بلکہ قاعده عامہ کے خلاف ہونے کی بنا رد کرتے ہیں۔

۳۔ وصہبہ زحلی کی تحقیق:

وصہبہ زحلی حنفی اصولیوں کے ہاں قیاس اور خبر واحد میں تعارض کی صورت میں روایت کی قبولیت کے لیے راوی کے فقیہ ہونے کی شرط کا ناقہ نہ جائزہ لیتے ہوئے لکھتے ہیں:

”حقیقت یہ ہے کہ یہ شرط عیسیٰ بن ابیان کی رائے ہے جس پر متأخر حنفیہ نے اس کی موافقت کی ہے، حالانکہ حنفیہ کے ہاں معتبر بات یہی ہے کہ ایسی صورت میں خبر واحد کو مطلقاً ترجیح دی جائے گی۔ اور جہاں تک حضرت ابو ہریرہؓ کی بات ہے تو وہ فقیہ تھے۔ امام ابوحنیفہؓ نے بذات خود ان کے فقیہ ہونے کا اعتراف کیا ہے، پس انہوں نے روزہ کے فاسد نہ ہونے کے حوالے ابو ہریرہؓ کی اس حدیث سے استدلال کیا ہے جس میں ہے کہ نبی کریم ﷺ نے فرمایا: جس نے بھول کر کھا پی لیا، وہ اپناروزہ پورا کرے، پس اسے اللہ نے کھلایا پلایا ہے۔ ابوحنیفہؓ فرماتے ہیں کہ اگر یہ حدیث نہ ہوتی تو میں قیاس سے کام لیتا۔ یعنی روزے کے فاسد ہونے کی رائے دیتا۔ جہاں تک حدیث مصراۃ پر حنفیہ کے عمل نہ کرنے کی بات ہے تو اس کی وجہ یہ نہیں کہ اس میں صحابی پر کوئی قدح (غیر فقیہ

ہونے کی بات) کی گئی ہے بلکہ اسے رد کرنے کی وجہاں کچھ اور ہیں یا تو یہ کہ وہ روایت مفطر ب ہے، یا یہ کہ روایت منسوخ ہے یا یہ کہ ان کے نزدیک وہ روایت شرائط صحت پر پورا نہیں اترتی۔“ (۵۰)

قیاس اور خبر واحد کے بارے امام محمدؐ کا نقطہ نظر، ان کی تالیفات کی روشنی میں:

امام محمدؐ کی تالیفات کے مطالعہ سے اس نقطہ نظر کی تائید ہوتی ہے کہ آپ خبر واحد اور قیاس کے تعارض کی صورت میں خبر واحد کو ترجیح دیتے ہیں، قطع نظر اس سے کہ اس کا راوی فقیہ ہے یا نہیں۔ اور صرف خبر واحد ہی نہیں بلکہ ایسی مثالیں بھی بکثرت ملتی ہیں کہ آپ آثار صحابہؓ سے متعارض قیاس کو بھی رد کر دیتے ہیں۔ ذیل میں ہم اس سلسلہ کی چند اہم مثالیں امام محمدؐ کی تالیفات کی روشنی میں ذکر کر رہے ہیں۔

کتاب الحجۃ سے مثالیں:

۱۔ کتاب الصوم میں روزہ کی حالت میں بھول کر کھا پی لینے کے بیان میں (باب الرحل یا کل اویشرب ناسیا)

امام محمدؐ لکھتے ہیں:

”اہل مدینہ نے یہ بات کیسے کہہ دی کہ بھول کر کھانے پینے والے پر قضا ہے، جبکہ ہم نے کسی (عالم) کو یہ کہتے نہیں سننا اور اس بارے میں جو آثار مروی ہیں اور جس پر لوگوں کا تفاق ہے، وہ یہ ہے کہ جس نے بھول کر کھا پی لیا تو اسے اللہ نے کھلایا اور پلایا ہے۔ اور اہل مدینہ جانتے ہیں کہ وہ روایات جنہیں کوئی رونہیں کر سکتا، کے ہوتے ہوئے کسی کے لیے یہ جائز نہیں کہ وہ رائے (قیاس) کو اختیار کرے۔ اور اسی لیے امام ابوحنیفہؓ نے کہا ہے کہ لوٹا جائے فی هذا من الا ثمار لا مررت بالقضاء۔ اگر اس مسئلہ میں یہ روایات نہ ہوتیں تو میں بھی (روزہ دار کو روزہ کی) قضا کا حکم دیتا۔“

پھر امام محمدؐ اہل مدینہ کا ایک اعتراض اس سلسلہ میں نقل کرتے ہیں کہ ”اہل مدینہ کہتے ہیں کہ کیا کوئی ایسی چیز ہے کہ اگر کوئی شخص ماہ رمضان میں عمدًا اس کا قصد کرے تو وہ ناقص روزہ ہو اور عمدًا اس کا قصد نہ ہو تو پھر وہ ناقص روزہ نہ ہو؟ انہیں کہا جائے گا کہ ہاں ہے اور وہ ایک روایت ہے جسے تم نے (بھی) ابن عرّی سے نقل کیا ہے کہ اگر کسی کو ق (خود بخود) آجائے تو اس پر قضا لازم نہیں اور اگر وہ عمدًا ق کرے تو پھر قضا لازم ہے۔ پس اس مسئلہ میں اور اس سے پچھلے مسئلہ میں (قیاس کے مقابلہ میں) آثار ہی کی پیروی کی جانی چاہیے۔“ (۵۱)

زیر بحث مسئلہ میں یہ بڑی واضح مثال ہے، اس لیے کہ آزروئے قیاس بھول کر کھانے پینے سے بھی روزہ ٹوٹنا چاہیے اور اس کی قضا لازم آنی چاہیے مگر خبر واحد کی رو سے ایسی صورت میں نہ روزہ ٹوٹتا ہے اور نہ قضا لازم آتی ہے۔ یہ خبر واحد حضرت ابو ہریریہؓ سے مروی ہے جسے بعض حنفی اصولیوں نے قلیل الفقه یا غیر فقیہ قرار دیا ہے۔ اگر امام محمدؐ کے ہاں حضرت ابو ہریریہؓ غیر فقیہ ہوتے یا کسی غیر فقیہ کی خبر واحد قیاس سے معارض ہونے کی صورت میں قابل رد ہوتی تو

یہاں امام محمدؐ اس روایت کو ضرور رد کر دیتے اور اس کی وجہ بھی بتا دیتے۔ مگر اس کے برعکس ہم یہ دیکھ رہے ہیں کہ امام محمدؐ نے اس خبر واحد کے معارض قیاس کو رد کیا ہے۔ اور اپنے شیخ کا بھی اس سلسلہ میں یہی نقطہ نظر بیان کیا ہے۔

پھر امام محمدؐ نے اپنے موقف پر اہل مدینہ کی طرف سے ایک اور قیاسی اعتراض نقل کر کے اس کا جواب بھی اثر کی روشنی میں دیا ہے کہ اس مسئلہ میں اور اس سے پچھلے مسئلہ میں (قیاس کے مقابلہ میں) آثار ہی کی پیروی کی جانی چاہیئے۔

۲۔ موزوں پرسح کے باب میں آپ اہل مدینہ سے اختلاف کرتے ہوئے لکھتے ہیں:

”قیل لهم: فانما يقاس مالهم یأت فیه اثرا علی ما جاءت فیه الآثار فقد رویتم اثرين فی مسح الرأس والمسح علی الخففين ولم تقيسوا علی واحد منهما فلائی شیء اختلف هذا و غيره من مواضع الوضوء . وقد زعمتم أنه لا اثر عندكم فی غير هذا من الأعضاء فينبغي لمnen قاس علی السنة والآثار ان [يقيس علی] السنة مالهم یأت فیه اثر لما قد جاءت [فیه] الآثار مما یشبهه۔“

”اہل مدینہ کے خلاف کہا جائے گا کہ جس بارے میں کوئی اثر نہ ہوتا سے اس پر قیاس کیا جائے گا جس کے بارے میں آثار موجود ہوں، پس تم نے سراور موزوں کے مسح کے بارے میں دو آثار روایت کیے ہیں لیکن ان میں سے کسی پر بھی قیاس نہیں کیا، آخر اس میں اور وضو کے دوسرے اعضاء میں فرق کس وجہ سے ہے؟ جبکہ تم لوگ یہ بھی خیال کرتے ہو کہ تمہارے پاس اس سلسلہ میں کوئی اور اثر بھی نہیں ہے۔ پس سنت اور آثار پر قیاس کرنے والے کو چاہیے کہ وہ ایسی چیز کو سنت پر قیاس کرے جس کے بارے میں کوئی ایسا اثر موجود نہ ہو جو مقیں علیہ کے مشابہ ہو۔“ (۵۲)

اسمثال سے دو باتیں معلوم ہوئیں۔ ایک تو یہ کہ روایات کو اصل مانتے ہوئے ان پر قیاس کیا جاتا ہے اور دوسری یہ کہ قیاس اس مسئلہ میں کیا جانا چاہیے جس کے بارے میں کوئی روایت نہ ہو۔ اور امام محمدؐ نے ایسی کوئی تخصیص بھی نہیں کی کہ وہ روایت لازماً کسی فقیہ راوی ہی سے مردی ہونی چاہیے۔

۳۔ امام محمدؐ نماز میں قبقة (باب الضحك فی الصلاۃ) میں لکھتے ہیں:

”اہل مدینہ کہتے ہیں کہ نماز میں قبقدگانے سے نمازوٹ جاتی ہے کیونکہ یہ گفتگو کی طرح ناقض صلاۃ ہے، البتہ اس سے وضو کا انعام لاذم نہیں آتا۔ پھر آپ اس پر تبصرہ کرتے ہوئے فرماتے ہیں:

”لولا ما جاء من الآثار كان القياس على ما قال اهل المدينة ولكن لا قياس مع اثر وليس ينبغي الا ان ينقاد للآثار۔“ (۵۳)

اگر اس مسئلہ میں روایات نہ ہوتیں تو قیاس کی رو سے وہی رائے ہوتی جو اہل مدینہ کی ہے، مگر روایت کی موجودگی میں قیاس نہیں ہوتا اور ایسی صورت میں صرف اور صرف یہی بات زیبا ہے کہ روایات کی پیروی کی جائے۔

پھر اس کے بعد آپ نے ان روایات کو باسنہ نقل کیا ہے جن کے مقابلہ میں آپ نے قیاس کو ترک کرنے کی بات کی ہے۔ اور قبل توجہ بات یہ ہے کہ آپ نے ایسے موقع پر کہ جہاں اخبار اور قیاس کا واضح تعارض پیدا ہو رہا ہے، راوی کے فقیہ یا غیر فقیہ ہونے کے حوالے سے کوئی قید ذکر نہیں کی، بلکہ جن روایات کو استدلال کے لیے نقل کیا ہے ان میں ایک حسن بصریؓ کی اور دوسری ابراہیم بن حنفیؓ کی مرسل روایت ہے اور باقی میں انہیں عمرؓ اور ابراہیم بن حنفیؓ کے آثار ہیں۔ سب سے پہلے آپ نے ابن عمرؓ کا اثر نقل کیا ہے، جس سے یہ بھی واضح ہوتا ہے کہ آپ کے نزدیک قیاس اگر اثر صحابی کے مخالف ہو تو وہاں بھی اثر کو قیاس پر ترجیح دی جائے گی۔ درج ذیل مثال سے بھی اس کی تائید ہوتی ہے۔

۲۔ نماز میں مسجدہ سے اٹھنے ہوئے ہاتھوں کا سہارا لینا چاہیے یا نہیں، اس ضمن میں اہل مدینہ پر نقد کرتے ہوئے امام

محمدؓ لکھتے ہیں:

”السنة والآثار في هذا المعروفة و مشهورة لا يحتاج معها إلى نظر وقياس۔“

”اس بارے میں سنت و آثار مشہور و معروف ہیں، لہذا ان کے ہوتے ہوئے رائے و قیاس کی کوئی ضرورت نہیں

ہے۔“ (۵۳)

یہاں بھی جن آثار کی طرف آپ نے اشارہ کیا ہے اور آگے انہیں روایت کیا ہے، ان میں حضرت عبد اللہ بن مسعودؓ اور حضرت عبد اللہ بن عمرؓ کے موقف آثار ہیں اور ان آثار کے منافی قیاس کو آپ نے رد کر دیا ہے۔

کتاب الاصل (۵۴) سے مثالیں:

(۱) امام محمدؓ کے شاگرد ”جوز جانی“ کہتے ہیں کہ میں نے امام محمدؓ سے سوال کیا کہ اگر کپڑے کو مادہ منویہ لگا ہو اور خنک ہو تو کیا آدمی اسے خرچ کر صاف کر سکتا ہے (یا وہاں ضروری ہے)؟ تو آپؓ نے جواب دیا کہ خرچنا بھی کافی ہے اس لیے کہ حضرت عائشہؓ سے ہمیں یہ بات پہنچی ہے کہ وہ اللہ کے رسول ﷺ کے کپڑے سے مادہ منویہ خرچ کر صاف کر دیتی تھیں۔ جوز جانی کہتے ہیں کہ میں نے سوال کیا کہ اگر کپڑے کو خون یا کوئی اور گندگی لگی ہو تو پھر بھی خرچنا کافی ہے؟ تو آپؓ نے جواب دیا نہیں۔ جوز جانی کہتے ہیں کہ میں نے پوچھا کہ ان دونوں میں فرق کس بنیاد پر ہے تو آپؓ نے فرمایا کہ ازویے قیاس یہ دونوں برابر ہیں مگر منی کے (خرچنے کے) بارے میں روایت آگئی ہے اس لیے ہم نے (وہاں قیاس کے مقابلہ میں) اسے لے لیا ہے۔“ (۵۴)

(۲) جوز جانی کہتے ہیں کہ میں نے (امام محمدؓ سے) پوچھا کہ اگر کوئی آدمی وضو کرے اور پھر اس پر غشی یا بے ہوشی طاری ہو جائے یا عقل ماؤف ہو جائے اور ہوش و حواس جاتے رہیں اور پھر جب اسے افاقہ ہو تو کیا اس کا وضو ثبوت گیا ہے؟ امام محمدؓ نے جواب دیا، ہاں۔ جوز جانی کہتے ہیں کہ میں پوچھا کیوں؟ تو آپؓ نے کہا: اس لیے کہ ہوش و حواس کا زائل ہونا نیند کے مقابلہ میں زیادہ سخت ہے اور نیند سے وضو ثبوت جاتا ہے، بشرطیکہ چت لیٹ

کرنیں کی جائے۔ جوز جانی پوچھتے ہیں کہ جس کے ہوش و حواس زائل ہو جائیں اور عقل ماؤف ہو جائے خواہ وہ کھڑا ہو یا بیٹھا ہو یا چت لیٹا ہو، کیا ہر حال میں اس کا وضو نوٹ جائے گا؟ امام محمدؐ فرماتے ہیں، ہاں، (افقہ ہونے کے بعد) ہر حال میں اسے دوبارہ وضو کرنا پڑے گا۔ تو جوز جانی نے کہا کہ پھر آپ اس شخص کے بارے میں یہی رائے کیوں نہیں دیتے جو بیٹھے ہوئے یا سجدے کی حالت میں یا کھڑے کھڑے یا حالت رکوع میں سو جائے۔ اس کے لیے آپ اسخان (کرتے ہوئے دوسری رائے) کیوں اختیار کرتے ہیں؟ تو امام محمدؐ نے جواب دیا کہ اس لیے کہ اس بارے میں ایک روایت موجود ہے پس میں نے اس مسئلہ میں اس روایت کو لیا ہے اور ہوش و حواس زائل ہونے کے بارے میں قیاس کو پیش نظر رکھا ہے۔“ (۵۷)

(۳) جوز جانی کہتے ہیں کہ میں نے (امام محمدؐ سے) پوچھا کہ اگر کوئی آدمی نماز شروع کرے اور ایک یا دو رکعتیں پڑھ لے پھر نماز ہی میں بھول کر یا جان بوجھ کر گفتگو کرے تو اس بارے میں آپ کیا فرماتے ہیں؟ امام محمدؐ نے جواب دیا کہ اس شخص کی نماز فاسد ہے، اس پر لازم ہے کہ دوبارہ نماز پڑھے۔ جوز جانی کہتے ہیں کہ میں نے سوال کیا کہ اگر وہ (نماز میں گفتگو کی جائے) پس دے تو پھر؟ آپ نے جواب دیا کہ اگر تھقہ مارے بغیر ہنسنے تو پھر نماز جاری رکھے اور اگر تھقہ مار کر ہنسنے، خواہ بھول کر ایسا کرے یا جان بوجھ کر، تو بہر صورت وہ وضو اور نماز دونوں کا اعادہ کرے۔ جوز جانی کہتے ہیں کہ میں نے کہا کہ آپ (تھقہ کے بغیر) ہنسنے کے بارے میں یہ رائے کیوں دیتے ہیں، کیا قیاس کی رو سے ہنسنا اور گفتگو کرنا ایک جیسا نہیں؟ تو امام محمدؐ نے جواب دیا کہ ہاں بالکل یہ دونوں ایک جیسے ہیں مگر میں نے ہنسنے کے بارے میں جو رائے دیے، اس کی بنیاد نبی کریم ﷺ سے منقول ایک روایت ہے۔“ (۵۸)

قیاس اور خبر واحد کے بارے امام ابو یوسفؐ کا نقطہ نظر؛ ان کی تالیفات کی روشنی میں:

امام محمدؐ کی طرح امام ابو یوسفؐ بھی حدیث و سنت کو اس قدر اہمیت دیتے ہیں کہ اگر کہیں قیاس کا تقاضا حدیث صریح کے خلاف ہو تو آپ حدیث کو لے لیتے ہیں اور قیاس کو ترک کر دیتے ہیں۔ یہی طرز عمل آپ نے قیاس اور آثار صحابہؓ کے تعارض کی صورت میں بھی اختیار کیا ہے۔ گویا آپ کے نزدیک حدیث ہو یا اثر، جب یہ قیاس کے متعارض ہوں تو آپ قیاس کر ترک کر دیتے ہیں۔ آئندہ سطروں میں اس سلسلہ کی چند مثالیں ملاحظہ فرمائیں:

ا۔ اگر مشرکوں کا کوئی آدمی مسلمانوں کے ہاتھوں قتل ہو جائے اور اس کی لاش مسلمانوں کے قبضہ میں ہو تو مسلمان اس لاش کو قیتاً مشرکوں کو بیچ سکتے ہیں یا نہیں؟ اس سلسلہ میں امام ابو حنفیؐ نے مال غنیمت پر قیاس کرتے ہوئے یہ رائے دی ہے کہ:

”اس میں کوئی حرج نہیں، کیا آپ دیکھتے نہیں کہ غیر مسلموں کے مالوں پر غصباً قبضہ کرنا مسلمانوں کے لیے (جنگ میں) جائز ہے تو پھر اگر وہ اپنا مال خوشی سے دے رہے ہوں تو یہ بالا ولی جائز اور حلال ہو گا۔“ (۵۹)

لیکن امام ابو یوسفؓ کہتے ہیں کہ:

”میں اسے ناپسند کرتا ہوں اور اس سے منع بھی کرتا ہوں۔ مسلمانوں کے لیے یہ جائز نہیں ہے کہ وہ حربی یا غیر حربی کافروں کو شراب، خزیر، مردار اور خون وغیرہ پیجیں، کیونکہ اس سلسلہ میں ہمارے پاس وہ روایت ہے جو حضرت عبد اللہ بن عباسؓ سے مروی ہے۔ ہمیں ابن ابی ہمیلؓ نے روایت حکم، برداشت مقسم، برداشت ابن عباسؓ یا حدیث بیان کی کہ ایک مشرک خندق میں گر کر مر گیا تو مسلمانوں کو اس کی لاش کے عوض مال پیش کیا گیا۔ صحابہؓ نے نبی کریم ﷺ سے اس بارے میں پوچھا تو آپؐ نے انہیں (لاش کے بد لے پیسے لینے سے) منع کر دیا۔“ (۲۰)

معلوم ہوا کہ امام ابو یوسفؓ نے اس حدیث کے پیش نظر امام ابوحنیفہؓ کے قیاس کو ترک کیا اور ان کے برعکس موقف اختیار کیا ہے۔

۲۔ اگر قاضی یا حاکم وقت کسی کو اپنی آنکھوں سے چوری کرتا یا شراب پیتا دیکھ لے تو کیا وہ اس پر حد نافذ کرنے کا مجاز ہے یا گواہوں کی موجودگی اور شہادت بھی ضروری ہے؟ اس مسئلہ کو ذکر کرتے ہوئے امام ابو یوسفؓ لکھتے ہیں کہ ”اگر امام یا اس کا ماتحت حاکم اپنی آنکھوں سے کسی شخص کو چوری کرتے یا شراب پیتے یا زنا کرتے دیکھ لے تو صرف اپنے مشاہدہ کی بنا پر اس کے لیے اس شخص پر حد جاری کرنا مناسب نہیں ہے حتیٰ کہ یہ جرم اس کے سامنے گواہی کے ذریعے ثابت نہ ہو جائے۔ یہ رائے اتحسان کی بنیاد پر ہے اور اس اتحسان کا سبب ایک اثر ہے جو اس مسئلہ میں ہمیں معلوم ہوا ہے۔ قیاس کا تقاضا تو یہ ہے کہ (امام یا حاکم کے مشاہدہ کی بنا پر) حد جاری کی جاسکتی ہے لیکن حضرت ابو بکرؓ اور حضرت عمرؓ سے ہمیں اسی مسئلک کی روایت بیان کی گئی ہے (جو ہم نے اختیار کیا ہے)۔“ (۲۱)

معلوم ہوا کہ یہاں آپ نے آثار صحابہؓ کی بنیاد پر قیاس کو ترک کر دیا ہے۔

۳۔ اگر کوئی شخص مرتد ہو جائے تو اس کی سزا قتل ہے جیسا کہ احادیث میں بیان ہوا ہے۔ اس حکم میں مردوں پر قیاس کرتے ہوئے عورتیں بھی شمار تھیں جانی چاہیں مگر امام ابو یوسفؓ اور امام ابوحنیفہؓ نے اس مسئلہ میں ایک اثر صاحبی کی وجہ سے قیاس کو ترک کر دیا ہے جیسا کہ ابو یوسفؓ لکھتے ہیں:

”فَإِنَّمَا الْمُرْتَدُ إِذَا ارْتَدَتْ عَنِ الْإِسْلَامِ فَحَالَهَا مُخَالَفُ لِحَالِ الرَّجُلِ ، نَأْخُذُ فِي الْمُرْتَدَةِ بِقَوْلِ عَبْدِ اللَّهِ بْنِ عَبَّاسٍ فَإِنَّ أَبَا حَنِيفَةَ حَدَّثَنَا عَنْ عَاصِمٍ بْنِ أَبِي رَزِينَ عَنْ أَبِي عَبَّاسٍ قَالَ: لَا يُقْتَلُ النَّسَاءُ إِذَا هُنَّ ارْتَدَنَ عَنِ الْإِسْلَامِ وَلَكِنَّ يُحْسَنُ وَيُدْعَى إِلَى الْإِسْلَامِ وَيُحْبَرَنُ عَلَيْهِ۔“ (۲۲)

”اگر عورت مرتد ہو جائے تو اس کا معاملہ مرد کے معاملہ سے مختلف ہو گا۔ مرتد عورت کے معاملہ میں ہم حضرت عبد

اللہ بن عباسؓ کے قول کے مطابق رائے اختیار کرتے ہیں جیسا کہ ابوحنیفہؓ نے ہمیں برداشت ابن عباسؓ یہ حدیث بیان کی کہ ابن عباسؓ بیان فرماتے ہیں کہ اگر عورتیں اسلام سے مرتد ہو جائیں تو انہیں قتل نہیں کیا جائے گا بلکہ انہیں قید کر دیا جائے گا اور انہیں اسلام کی دعوت دی جاتی رہے گی اور اسلام قبول کر لینے پر انہیں مجبور کیا جاتا رہے گا۔“

حاصل بحث:

قیاس اور حدیث (خبر واحد) میں تعارض ممکن ہے اور ان کے باہمی تعارض کی صورت میں صاحبین کا درست نقطہ نظر یہ ہے کہ حدیث (خبر واحد) کو قیاس پر مطلقاً ترجیح دی جائے گی اور یہی امام ابوحنیفہؓ کا نقطہ نظر ہے، تاہم بعد کے بعض حنفی اصولی جن میں بزدوجی اور سرخی بھی شامل ہیں، کے نزدیک اگر خبر واحد قليل الفقه یا غیر فقیہ راوی سے روایت ہوئی ہو تو اس کے معارض قیاس کو ترجیح دی جائے گی۔ البتہ اگر راوی فقیہ ہو تو پھر قیاس کو ترجیح نہیں دی جائے گی۔ اس موارد کرنے کا آغاز عیسیٰ بن ابیان سے ہوا ہے اور جن حنفی اصولیوں نے اسے اختیار کیا ہے، وہ دراصل اس مسئلہ میں عیسیٰ بن ابیان ہی سے متاثر ہوئے ہیں۔ اور ان لوگوں کا موقف پایہ تحقیق کو نہیں پہنچتا جو اس نقطہ نظر کے ڈائل ے صاحبین اور امام ابوحنیفہؓ سے ملتے ہیں۔

حواشي وحواله جات

- ١- دیکھیے: ابن حجر، احمد بن علی بن محمد، نزهة النظر شرح نخبۃ الفکر فی مصطلح الاشر، س۔ ن۔، ص۔ ۱۸۔ سیوطی، عبدالرحمن بن ابی بکر، تدریب الرادی، لاہور، دارنشر الکتب الاسلامیہ، س۔ ن۔، ص۔ ۳۲۔ قاسی، جمال الدین، قواعد الحدیث ممن فنون مصطلح الحدیث، دمشق، مکتبہ التشریع العربي، ط ۱۹۳۵ء، ص۔ ۳۵۔
- ٢- سیوطی، ايضاً۔ نیز دیکھیے: محمود طحان، تفسیر مصطلح الحدیث، ریاض، مکتبۃ الرشد، طبع خامس، ۱۴۰۳ھ/۱۹۸۳ء، ص۔ ۱۲۔
- ٣- ايضاً۔ نیز دیکھیے: عتر، نور الدین، منیج العقد فی علوم الحدیث، دمشق، دارالفکر، طبع سوم، ۱۹۸۱ء، ص۔ ۲۸۔
- ٤- سباعی، مصطفیٰ، السنیة و مکانیتھا فی التشریع الاسلامی، قاهرۃ، دارالعروبة، ط اول ۱۹۹۱ء، ص۔ ۵۹۔
- ٥- ايضاً۔
- ٦- ايضاً، ص۔ ۶۰۔
- ٧- ايضاً، ص۔ ۶۱۔
- ٨- دیکھیے: قهانوی، محمد علی بن علی، کشاف اصطلاحات الفنون، لاہور، سہیل الکیدی، ۱۹۹۳ء، ج ۱، ص۔ ۷۰۔ علی حسن عبد القادر، نظرۃ عامۃ فی الفقہ الاسلامی، قاهرۃ، ۱۹۳۲ء، ج ۱، ص۔ ۱۱۵۔
- ٩- قهانوی، محولہ بالا، ص۔ ۷۰۔ نیز دیکھیے: سرخی، ابو بکر محمد بن احمد، اصول السرخی، بیروت، دار المعرفۃ، ۱۹۹۷ء، ج ۱، ص۔ ۳۸۸۔
- ١٠- ابن حجر، محولہ بالا، ص۔ ۲۲ تا ۱۸۔ سیوطی، محولہ بالا، ص۔ ۶ تا ۱۷۔
- ١١- دیکھیے: آمدی، سیف الدین علی بن ابی علی بن محمد، الاحکام فی اصول الاحکام، بیروت، دارالفکر، ۲۰۰۳ء، ج ۱، ص۔ ۲۰۶ تا ۲۰۸۔ سمعانی، ابوالمظفر منصور بن محمد، قواطع الاوایل، ریاض، مکتبۃ نزار مصطفیٰ الباز، ط اول، ۱۹۹۸ء، ج ۱، ص۔ ۳۰۲۔ سیوطی، محولہ بالا، ص۔ ۶ تا ۱۔
- ١٢- قاسی، محولہ بالا، ص۔ ۱۲۹۔
- ١٣- ابن حجر، محولہ بالا، ص۔ ۲۵۔
- ١٤- ايضاً، ص۔ ۲۲۔
- ١٥- ايضاً۔
- ١٦- ايضاً۔

۲۵۔ ایضاً، ص ۷۶۔

۱۸۔ تفصیل کے لیے دیکھیے: بزدوى، علی بن محمد بن حسین، کنز الوصول الی معرفة الاصول، بذیل: باب بیان اقسام
السنة، مطبوع برحاشیہ کشف الاسرار، (شارح: بخاری، عبد العزیز)، کراچی، صدف پبلشرز، ن۔

۱۹۔ امام بخاری نے اس سلسلہ میں اپنی الجامع الصحیح میں اخبار الـ حادث کے نام سے ایک عنوان قائم کیا ہے اور اس
میں تکرار کے ساتھ ۲۲ حدیثیں اور صحابہ و تابعین کے ۴۵۸ آثار نقش کیے ہیں۔ نیز ظاہریوں کے نقطہ نظر کے
لیے دیکھیے: ابن حزم، ابو محمد علی بن احمد، الاحکام فی اصول الاحکام، بیروت، دار الـ فاقہ الجدیدہ، بذیل:
فصل فی حل یوجب خبر الواحد العدل اعلم مع العمل او عمل دون اعلم، ج ۱، ص ۱۱۹ ادا مبعد۔ علاوه ازیں
شافعی نقطہ نظر کے لیے دیکھیے: شافعی، محمد بن اوریس، الرسالۃ، مصر، مطبعة مصطفیٰ البانی الحنفی، ط اول
۱۹۶۹ء، ص ۶۷۷ تا ۱۹۰۔ رازی، محمد بن عمر بن احسن، المکحول فی علم اصول الفقہ، بیروت، مؤسسة
الرسالۃ، ط دوم، ۱۹۹۲ء، ج ۳، ص ۳۸۹۔

۲۰۔ دیکھیے: سرخی، محولہ بالا، ج ۱، ص ۳۳۲، ۳۳۳۔ آمدی، محولہ بالا، بذیل: الباب الثالث فی اخبار الـ حادث
غزالی، ابو حامد محمد، استصحابی من علم الاصول، ط اول، مطبعة مصطفیٰ محمد، ۱۳۵۶ء، ص ۹۳۔

۲۱۔ دیکھیے: ابن حزم، محولہ بالا، ج ۱، ص ۱۳۳۔ آمدی، محولہ بالا، ج ۱، ص ۲۲۷۔

۲۲۔ دیکھیے: سیوطی، محولہ بالا، ص ۶۲، ۶۳۔

۲۳۔ سرخی، محولہ بالا، ج ۱، ص ۳۵۶۔

۲۴۔ ایضاً، ص ۳۷۰۔

۲۵۔ ایضاً، ص ۳۷۹ تا ۳۷۸۔

۲۶۔ دیکھیے: بزدوى، محولہ بالا، بذیل: باب تقسیم الخبر من طریق المعنی۔ کشف الاسرار، محولہ بالا، ج ۲، ص ۳۸۲ تا
۳۹۰۔

۲۷۔ یاد رہے کہ یہاں قیاس سے ہماری مراد قیاس فقہی ہے جو اجتہاد کے مآخذ میں سے ایک مآخذ ہے اور آرکان
اربعہ (یعنی مقیس، مقیس علیہ، علت اور حکم) پر محیط ہوتا ہے۔ اس کی وضاحت کی ضرورت اس لیے محسوس
ہوئی ہے کہ بعض اوقات قیاس کا لفظ اصول اور قاعدہ کے مفہوم میں بھی اہل علم نے استعمال کیا ہے۔

۲۸۔ بصری، ابو الحسین محمد بن علی، المعتمد فی اصول الفقہ، بیروت، دار الكتب العلمیة، ط اول ۱۹۸۳ء، ج ۲،
ص ۱۶۲، ۱۶۳۔

۲۹۔ ایضاً۔

۳۰۔ بعض اہل علم کے بقول قاضی دبوی کا نقطہ نظر اس کے بر عکس ہر حال میں خبر واحد کو قیاس پر ترجیح دینے کا ہے، چنانچہ آپ ”تا سیس انظر“ میں فرماتے ہیں: ”وہ فہم یا صورت جس میں امام مالک اور ہمارے ائمہ شیعہ کے درمیان اختلاف ہے، وہ یہ ہے کہ ہمارے ائمہ شیعہ کا اصول یہ ہے کہ جو حدیث خبر واحد کے طور پر ہم تک پہنچ گی وہ قیاس صحیح پر مقدم ہے، جبکہ امام مالک“ کے نزدیک قیاس صحیح خبر واحد پر مقدم ہے۔“
ویکھیے: الحسن، مصطفیٰ سعید، قواعد اصولیہ میں فقهاء کا اختلاف اور فقہی مسائل پر اس کا اثر، (متجم: حسیب الرحمن) اسلام آباد، شریعہ اکیڈمی، ص ۲۲۱۔

۳۱۔ بخاری، محول بالا، ص ۳۸۳۔

۳۲۔ شیرازی، ابو سحاق، طبقات الفقهاء، بیروت، دارالرائد، ط اول ۱۹۷۰ء، ج ۱، ص ۱۳۷۔

۳۳۔ ذہبی، محمد بن احمد بن عثمان، میزان الاعتدال، بیروت، دارالمعرفۃ، ج ۳، ص ۳۱۰۔

۳۴۔ ویکھیے: کمالہ، عمر رضا، مجمع المؤلفین، بیروت، دارالاحیاء التراث العربی، س، ن، ج ۸، ص ۱۸۔ ابن قطلو بغا، قاسم بن قطلو بغا، تاج التراجم، دمشق، دارالقلم، ط اول ۱۹۹۲ء، ج ۱، ص ۲۲۷۔

۳۵۔ جصاص، ابو بکر احمد بن علی الرازی، الفصول فی الاصول، کویت، وزارة الاوقاف والشئون الاسلامية، ط سوم ۱۹۸۸ء، ج ۳، ص ۱۳۶۔

۳۶۔ بزدؤی مع کشف، محول بالا، باب تقسیم الروایی الذی خبره حجه، ص ۱۳۷ تا ۳۸۰۔ بزدؤی کہتے ہیں کہ ”امام مالک“ سے اسی طرح کا ایک قول بیان کیا جاتا ہے کہ جب خبر واحد قیاس کے معارض ہو گی تو خبر واحد کو مطلقاً چھوڑ دیا جائے گا۔ امام بزدؤی نے اسے ”قیل، یعنی صیغہ تمریض کے ساتھ ذکر کیا ہے جو اس قول کے کمزور ہونے کی طرف اشارہ ہے اور علامہ بخاری نے امام مالک کی طرف منسوب اس قول کو غیر مستند قرار دیا ہے۔ تاہم بعض محققین کی تحقیق کے مطابق مالکیہ کی متفقہ رائے اس مسئلہ میں یہ ہے کہ جب مقدمات قیاس (یعنی دلیل بھی قطعی ہو اور علت بھی) دلیل قطعی سے ثابت ہوں تو پھر قیاس کو خبر واحد پر مقدم رکھا جائے گا بشرطیکہ اس قیاس اور خبر واحد میں تطبیق ممکن نہ ہو اور اگر دلیل قطعی کی بجائے ظنی ہو تو پھر خبر واحد کو ترجیح دی جائے گی۔ اور اگر دلیل قطعی ہو مگر قیاس ظنی ہو تو پھر ان کے ہاں اس بات میں اختلاف ہے کہ ان میں سے کس کو ترجیح دی جائے گی۔ ویکھیے: الحیان، الحسین بن الحسن، منهج الاستدلال بالسنۃ فی المذهب المالکی، دہنی، دارالبحوث للدراسات الاسلامية واحیاء التراث، ۲۰۰۳ء، ج ۲، الفصل الخامس: السنۃ الاحادية والقياس۔ علاوه ازیں آمدی اس مسئلہ میں لکھتے ہیں: ”فقد قال الشافعی واحمد بن حنبل والكرخی وكثير من الفقهاء ان الخبر مقدم على القياس وقال اصحاب مالک يقدم القياس“، آمدی، محول بالا، ج ۱، ص ۲۲۲۔

- ۳۷۔ سرخی، بحولہ بالا، ج ۱، ص ۳۵۰۔
- ۳۸۔ ایضاً، ص ۳۵۱۔
- ۳۹۔ ایضاً، ص ۳۵۳۔
- ۴۰۔ ایضاً۔
- ۴۱۔ بخاری، بحولہ بالا، ج ۲، ص ۳۸۳۔
- ۴۲۔ ایضاً۔
- ۴۳۔ ایضاً۔
- ۴۴۔ ابن ہمام الدین، محمد بن عبد الواحد، تیسیر التحریر، مصر، مطبعة مصطفی البابی الحنفی وادلاده، ط ۱۳۵۱، ص ۳۵۲۔
- ۴۵۔ کاسانی، ابو بکر بن مسعود، بدائع الصنائع فی ترتیب الشرائع، بیروت، دارالكتب العلمية، ط دوم ۱۹۸۶، ج ۲، ص ۲۶۲۔
- ۴۶۔ دیکھیے: بہاری، محبت اللہ، فواتح الرحموت شرح مسلم الثبوت، بیروت، دار احیاء التراث العربي، ط ۱۹۸۸، بدیل: مقدمة فی شرائط الروایۃ۔
- ۴۷۔ دیکھیے: علامہ شبلی نعمانی، سیرۃ العمان، مدینہ پیشنسگ کمپنی، کراچی، س ان، ص ۱۹۵۔
- ۴۸۔ ایضاً، ص ۷۷، ۱۹۸۱۔ میکی رائے محمد علی صدیقی کا نڈھلوی کی ہے، دیکھیے: کاندھلوی، محمد علی صدیقی، امام اعظم اور علم الحدیث، سیالکوٹ، انجمن دارالعلوم الشہابیۃ، ۱۹۸۱، ص ۲۲۶ تا ۶۷۳۔
- ۴۹۔ ابو زهرۃ، ابو حنیفہ، قاہرۃ، دار الفکر العربي، ط سوم ۱۹۶۰، ج ۱، ص ۲۹۸۔
- ۵۰۔ زخلی، وصبہ، اصول الفقہ الاسلامی، دمشق، دار الفکر، ط اول ۱۹۸۶، ج ۱، ص ۱۷۲۔
- ۵۱۔ شبیانی، محمد بن الحسن، کتاب الحجۃ (انج) علی اصل المدیتة، لاہور، دار المعارف العثمانیۃ، ط اول، ۱۹۸۱، ج ۱، ص ۳۹۲، ۳۹۳۔ یہ فقہ مقارن کی او لین کتابوں میں سے ہے، اس میں امام محمدؒ کا اسلوب یہ ہے کہ انہوں نے فقہی ترتیب کے ساتھ وہ تمام مسائل ذکر کیے ہیں جن میں کوئی اور مدینیوں کا اختلاف ہے۔ پہلے آپ امام ابوحنیفہؒ کی رائے نقل کرتے ہیں پھر امام مالک اور ان کے اصحاب کی رائے ذکر کرتے ہیں۔ پھر دونوں طرف سے متعلق دلائل ذکر کر کے ان کا تجزیہ کرتے ہیں اور اکثر و پیشتر اپنے شیخ ابوحنیفہؒ کی رائے کو آپ ترجیح دیتے ہیں، البتہ بعض اوقات آپ اپنے شیخ کے خلاف اہل مدینہ کی رائے کو بھی ترجیح دیتے ہیں۔
- ۵۲۔ ایضاً، ص ۳۲۵، ۳۲۳۔
- ۵۳۔ ایضاً، ص ۲۰۲۔

۵۵۔ امام محمد کی یہ تالیف فقہی کی اصل الاساس ہے، اسی لیے اسے 'اصل' کہا جاتا ہے، ورنہ اس کتاب کی جامعیت کی وجہ سے اسے 'المبسوط' بھی کہا جاتا ہے، مگر افسوس کہ اس کتاب کا ایک بڑا حصہ حوادث زمانہ کی نظر ہو گیا اور یوں یہ کتاب مکمل شکل میں ہم تک منتقل نہ ہو سکی۔ اس میں کتاب الطہارۃ سے کتاب المیوع تک جو اجزاء اہل علم کوں سنکے، وہ الحجۃ الاحیاء المعرف النعمانیہ (حیدر آباد دکن) سے مولانا ابو الوفا انغافی صاحب کی تحقیق سے چھپے ہیں اور اوسط درجہ کی پانچ جلدیوں پر محیط ہیں جن کے کل صفحات کم و بیش دو ہزار پانچ سو (۲۵۰۰) بنتے ہیں۔ یہ کتاب (یعنی 'اصل') امام محمد کی جامع ترین فقہی کتاب ہے جس میں انہوں نے فقہ کے ہر موضوع سے متعلقہ سیکڑوں سوالات کے قرآن و سنت اور اجتہاد و قیاس کی روشنی میں جواب دیئے ہیں۔ یہ کتاب ایک خاص فقہی اسلوب میں لکھی گئی ہے اور وہ اسلوب یہ ہے کہ امام محمد کے شاگرد ابو سلیمان الجوز جانی آپ سے فقہی سوالات کرتے ہیں، اور آپ ان کے جواب دیتے ہیں۔ سوال و جواب کا یہ سلسلہ تمام فقہی ابواب پر محیط ہے اور ہر باب کی ذیل میں سائل نے اتنے سوال کیے ہیں جتنے اس دور کے تناظر میں اس کے ممکن تھے اور امام محمد نے اپنی علمی استعداد کے مطابق ان سب کے جواب دیئے ہیں۔ اس کتاب میں معروضی و لقدری ہر نوع کے بیسیوں سوالات امام محمد کے فقہی کتاب معرض وجود میں آئی۔ سوال و جواب میں امام محمد کا اسلوب ایک عالم کی طرح جواب دینے کی حد تک محدود ہے یعنی آپ سائل کے جواب میں اختصار اور جامعیت کے ساتھ اور بعض اوقات ہاں یا نہ میں جواب دے دیتے ہیں مگر اپنے استدلال کامًا خذ و مصدر (یعنی نصوص یا اجتہاد وغیرہ) بالعلوم ذکر نہیں کرتے اور نہ ہی سائل اس پر اصرار کرتا ہے، البتہ بعض اوقات آپ اپنے ماغذ کی از خود نشاندہی بھی کر دیتے ہیں اور بعض اوقات خود سائل اپنی وضاحت کے لیے ماغذ کا سوال کر لیتا ہے، بالخصوص جب اسے کوئی شبہ و اعتراض لاحق ہوتا ہے، تو اس کی تشقی و توضیح کے لیے آپ مزید وضاحت کر دیتے ہیں۔

۵۶۔ شیبانی، محمد بن حسن، 'الاصل' (المبسوط)، تحقیق و تصحیح: انغافی، ابو الوفا، کراچی، ادارة القرآن والعلوم الاسلامیہ، ج ۱، ص ۶۲۔ متعلقہ عبارت یہ ہے:

[قال الجوزجانی:] قلت: أرأيت في المنى يكون في الثوب فيجف فيحكه الرجل؟ قال:
يجزيه ذلك؛ بلغنا عن عائشة^{رض} أنها كانت تفركه من ثوب رسول الله ﷺ. قلت: فإن
أصاب الثوب دم أو عذرفة حكها؟ قال: لا يجزيه ذلك. قلت: من أين اختلفا؟ قال: هما في
القياس سواء غير أنه جاء في المنى أثر فأخذنا به۔

۵۷۔ ایضاً، ج ۱، ص ۶۷۔ متعلقہ عبارت یہ ہے:

[قال الجوزجانی:] قلت: أرأيت رجلاً توضأ ثم غشي عليه أو أصابه لمم أو أغمى عليه أو

ذهب عقله من شيء ثم زال عنه ذلك هل ينقض ذلك وضوء؟ قال: نعم. قلت: لم؟ قال:
لأن الذى أصابه من ذهاب عقله أشد عليه من النوم والنوم ينقض الوضوء إذا نام
مضطجعاً. قلت: فالذى ذهب عقله أو أصابه ما ذكرت لك أسواء هو إن كان قائماً أو
قاعداً أو مضطجعاً؟ قال: نعم وعليه الوضوء فى هذا كله. قلت: فلم استحسنست فى النوم
إذا كان قائماً أو ساجداً أو راكعاً قال جاء فى ذلك أثر فأخذت به وأخذت فى
ذهاب العقل بالقياس لأن ذهاب العقل أشد من الحدث. قلت: فإن لم يعد الوضوء وصلى
هكذا؟ قال: يبعد الوضوء والصلاة.

٥٨ - البيان، ص ١٧٠ متعلقة عبارت يه:

[قال الجوزجاني:] قلت: أرأيت رجلا دخل فى الصلاة فصلى ركعة أو ركعتين ثم تكلم فى
الصلاه وهو ناس أو متعمد لذلك؟ قال: صلاته فاسدة وعليه أن يستقبلها. قلت: فإن
صحيح؟ قال: إن كان الضحك دون القهقهة مضى على صلاته وإن كان قهقهة استقبل
الوضوء والصلاه ناسيها كان أو متعمداً؟ قلت: لم كان الضحك عندك هكذا والضحك
والكلام فى القياس سواء؟ قال: أجل ولكنني أخذت فى الضحك بالأثر الذى جاء عن
رسول الله صلى الله عليه وسلم.

٥٩ - ابو يوسف، يعقوب بن ابراهيم، كتاب الخراج، المطبعة السلفية، القاهرة، الطبعة الثالثة، ١٣٨٢هـ، ص ١٩٩.

٦٠ - البيان.

٦١ - البيان، ص ١٧٨.

٦٢ - البيان، ص ١٨٠.